

05 ఆగస్టు 2026 - బుధవారం శ్రీ మధాన నామ సంవత్సరం దక్షిణాయనం - గ్రీష్మ ఋతువు ఆషాఢ మాసం - కృష్ణపక్షం సూర్యోదయం - ఉ. 6:00 సూర్యాస్తమయం - సా. 6:43 తిథి సప్తమి రా. 8:38 వరకు తరువాత అష్టమి సంవత్సరం వారం సాష్టమి వాసర సప్తమి అశ్విని రా. 9:14 వరకు తరువాత భౌతిక యోగం శని రా. 5:22 వరకు కర్కాటక ద్వితి రా. 9:24 వరకు బుధ రా. 8:38 వరకు వర్జ్యం సా. 5:24 నుండి సా. 6:58 వరకు దుర్ముఖత వరకు సా. 11:56 నుండి సా. 12:47 వరకు రాహుకాలం సా. 12:22 నుండి సా. 1:57 వరకు యమగృహం సా. 7:35 నుండి సా. 9:11 వరకు గుఱతాళం సా. 10:46 నుండి సా. 12:22 వరకు బ్రహ్మమహానామ సా. 4:24 నుండి సా. 5:12 వరకు అష్టమి ఘడియలు సా. 2:17 నుండి సా. 3:50 వరకు అజితం మహానామ లేదా గనుగని: "o" అనగా మరుసటి రోజు



13 మసాలా తయారీ కేంద్రాలపై మెరుపు దాడులు.. సింథటిక్ రంగులు: సజ్జనార్

భారీ వర్షాలు, పిడుగులపై
వాతావరణ శాఖ హెచ్చరిక

వారం రోజులుగా కురుస్తున్న విస్తారమైన వర్షాలతో హైదరాబాద్ నగరంలో వర్షపాత లోటు గణనీయంగా తగ్గింది. వారం క్రితం 34 శాతంగా ఉన్న లోటు ప్రస్తుతం 18 శాతానికి చేరిందని తెలంగాణ రాష్ట్ర అభివృద్ధి ప్రణాళిక సంస్థ (టీడీపీఎస్) వెల్లడించింది. ఈ రుతువవసాల సీజన్లో ఇప్పటివరకు సాధారణంగా 297.7 మిల్లీమీటర్ల వర్షపాతం సమాదుకావాల్సి ఉండగా, 245 మిల్లీమీటర్ల వర్షపాతం సమాదైనట్లు తెలిపింది. నగరంలోని అన్ని ప్రాంతాల్లో ఒకే సాయుల్లో వర్షాలు కురవలేదని (మగతా 2వ పేజీలో)

నేటి రాశి ఫలాలు

మేషం: చిన్ననాటి మిత్రులతో కారణ కలహా సూచనలున్నవి. అనారోగ్య సమస్యలు కొంత ఇబ్బంది కలిగిస్తాయి. సంతాన విద్యా ఫలితాలు నిరుత్సాహ పరుస్తాయి. దైవ అనుగ్రహంతో కొన్ని పనులు పూర్తి చేస్తారు. దూరప్రయాణ సూచనలున్నవి. వ్యాపార, ఉద్యోగాలలో గందరగోళ పరిస్థితులుంటాయి.

వృషభం: చేపట్టిన పనులు వాయిదా వేస్తారు. ప్రయాణాలలో అప్రమత్తంగా వ్యవహరించాలి. ఋణదాతల నుండి ఋణ ఒత్తిడి పెరుగుతుంది. వృత్తి వ్యాపారాలు నత్తనడకన సాగుతాయి. ఉద్యోగులకు అధికారులతో నూతన సమస్యలు కలుగుతాయి. ఆర్థికంగా నిరుత్సాహ వాతావరణం ఉంటుంది.

మిథునం: సమాజంలో పరిచయాలు పెరుగుతాయి. మిత్రుల నుండి అరుదైన ఆహ్వానాలు అందుతాయి. కుటుంబ సభ్యులతో దైవ కార్యక్రమాలలో పాల్గొంటారు. ఆర్థిక వృద్ధి కలుగుతుంది. కుటుంబ వ్యవహారాలలో ముఖ్య నిర్ణయాలు అమలు పరుస్తారు. వ్యాపారాలు, ఉద్యోగాలు సంతృప్తికరంగా సాగుతాయి.

కర్కాటకం: చిన్ననాటి మిత్రులతో విందు వినిోదాది కార్యక్రమాలలో పాల్గొంటారు. విలువైన వస్తుబాటాలు పొందుతారు. చేపట్టిన పనులలో యత్నకార్యసిద్ధి కలుగుతుంది. ప్రముఖులతో పరిచయాలు అనుకూలంగా సాగుతాయి. నూతన వాహనం కొనుగోలు చేస్తారు. వ్యాపార, ఉద్యోగాలు మరింత ఉత్సాహంగా సాగుతాయి.

సింహం: ముఖ్యమైన పనులు మధ్యలో నిలిచిపోతాయి. వృత్తి వ్యాపారాలలో శ్రమకు తగిన ఫలితం ఉండదు. సన్నిహితులతో మాటపట్టింపులుంటాయి. మిత్రుల నుండి అవసరానికి ధన సహాయం అందుతుంది. ఆరోగ్య విషయంలో జాగ్రత్త అవసరం. వ్యాపారాలు నిదానంగా సాగుతాయి. ఉద్యోగమున అదనపు బాధ్యతలు చికాకు పరుస్తాయి.

కన్య: చేపట్టిన పనులు నిదానంగా సాగుతాయి. వృధా ఖర్చులు పెరుగుతాయి. ఇంటా బయట పని ఒత్తిడి వలన తగిన విశ్రాంతి ఉండదు. కుటుంబ వాతావరణం గందరగోళంగా ఉంటుంది. దైవ సేవా కార్యక్రమాలలో పాల్గొంటారు. వ్యాపార విషయంలో అప్రమత్తంగా వ్యవహరించాలి.

తుల: బంధు మిత్రులతో సఖ్యతగా వ్యవహరిస్తారు. సంతానం పోటీపరిక్రలో విజయం సాధిస్తారు. ఆవుల నుండి శుభకార్య ఆహ్వానాలు అందుకుంటారు. నూతన వాహనం కొనుగోలు చేస్తారు. స్థిరాస్తి వివాదాల పరిష్కార దిశగా సాగుతాయి. వ్యాపారమున కీలక నిర్ణయాలు అమలు పరుస్తారు. ఉద్యోగ వాతావరణం అనుకూలిస్తుంది.

వృశ్చికం: కుటుంబ సభ్యులతో మాటపట్టింపులు కలుగుతాయి. ఆధ్యాత్మిక చింతన పెరుగుతుంది. ముఖ్యమైన పనులు వాయిదా పడతాయి. స్వల్ప అనారోగ్య సమస్యలు బాధిస్తాయి. వృత్తి వ్యాపారాలు నత్తనడకగా సాగుతాయి. ఉద్యోగులు అదనపు బాధ్యతలు సమర్థవంతంగా నిర్వహిస్తారు.

ధనస్సు: నిరుద్యోగులు నూతన ఉద్యోగ అవకాశాలు పొందుతారు. కుటుంబ పెద్దల ఆదరణ పెరుగుతుంది. బంధు మిత్రులతో విందు వినోద కార్యక్రమాలలో పాల్గొంటారు. నూతన వ్యాపార విస్తరణ ప్రయత్నాలు ఫలిస్తాయి. వృత్తి ఉద్యోగాలలో పరిస్థితులు పెరుగుతాయి. అవసరానికి చేతిలో డబ్బు నిలువక నూతన ఋణ ప్రయత్నాలు చేస్తారు.

మకరం: ముఖ్యమైన పనులు మందకొడిగా సాగుతాయి. వృత్తి వ్యాపారాలలో శ్రమాధిక్యత పెరుగుతుంది. ఇంటా బయట ఒత్తిడి వలన మానసిక సమస్యలు కలుగుతాయి. దూరప్రయాణాలు వాయిదా వెయ్యడం మంచిది. వ్యాపారాలు అంతంత మాత్రంగా సాగుతాయి. ఉద్యోగాలలో చిన్ననాటి వివాదాలు తప్పవు.

కుంభం: దూరపు బంధువుల నుండి శుభవార్తలు అందుతాయి. ఆర్థికపరంగా అనుకూలత సాధిస్తారు. నూతన వస్తు వస్త్రలాభాలు పొందుతారు. చిన్ననాటి స్నేహితులతో దైవ సేవా కార్యక్రమాలలో పాల్గొంటారు. వ్యాపారాలు సజావుగా సాగుతాయి. ఉద్యోగమున జీత భత్యాల విషయంలో శుభఫలితాలు పొందుతారు.

మీనం: చిన్ననాటి మిత్రులతో గృహమున విందు వినోద కార్యక్రమాలు నిర్వహిస్తారు. ఉద్యోగమున మీ పని తీరుకు అధికారుల నుండి గుర్తింపు పొందుతారు. చేపట్టిన పనులలో కార్యసిద్ధి కలుగుతుంది. వ్యాపారాలు ఆశించిన విధంగా రాణిస్తారు. ఆదాయ మార్గాలు పెరుగుతాయి. వ్యాపారాలలో నూతనోత్సాహంతో ముందుకు సాగుతారు.

రామప్ప ఆలయ అభివృద్ధి 61.99 కోట్లు

ములుగు, ఆగస్టు 4

రామప్ప దేవాలయం అంతర్జాతీయ స్థాయిలో గుర్తింపు పొందిన వారసత్వ కట్టడం కావడంతో అభివృద్ధి పనులు ఆలయ ప్రాచీనతకు ఎలాంటి భంగం కలగకుండా చేపట్టా లని మంత్రి స్పష్టం చేశారు. వారసత్వ సంపదను పరిరక్షిస్తూ భక్తులు, పర్యాటకులకు మెరుగైన సౌకర్యాలు కల్పించేలా అన్ని పనులు కొనసాగించాలని అధికారులను ఆదేశించారు. జిల్లా కలెక్టర్ భోర్లదే హేమంత్ సహదేవ రావు మాట్లాడుతూ ప్రసాద్ పథకం కింద చేపడుతున్న అన్ని పనులను నిరంతరం పర్యవేక్షిస్తున్నామని తెలిపారు. నిర్ణయించిన గడువులోపు పనులు పూర్తయ్యేలా సంబంధిత శాఖల మధ్య సమన్వయంతో చర్యలు తీసుకుంటున్నామని చెప్పారు. పనుల నాణ్యతపై రాజీ పడకుండా అధికారులు ఎప్పటికప్పుడు తనిఖీలు నిర్వహించాలని సూచించారు. రామప్ప ఆలయాన్ని సందర్శించే దేశ, విదేశీ పర్యాటకులకు మరింత మెరుగైన వసతులు కల్పించేందుకు ప్రభుత్వం ప్రత్యేక ప్రాధాన్యం ఇస్తోందని అధికారులు తెలిపారు. రహదారులు, పర్యాటక సౌకర్యాలు, ఇతర మౌలిక వసతుల ను బలోపేతం చేయడం ద్వారా ఆలయాన్ని అంతర్జాతీయ పర్యాటక కేంద్రంగా మరింత అభివృద్ధి చేయాలని లక్ష్యంగా పెట్టుకున్నట్లు వెల్లడించారు. ఈ తనిఖీలో అదనపు కలెక్టర్ (స్థానిక సంస్థలు) సంపత్రావు, గ్రంథాలయ సంస్థ చైర్మన్ బానోతు రవిచందర్, మార్కెట్ కమిటీ చైర్ పర్సన్ రేగ కళ్యాణి, పంచాయితీరాజ్ డైరెక్టర్ భగవాన్ రెడ్డి, పర్యాటక శాఖ డీఈ నటరాజ్, ఏఈ విజయ్, స్థానిక ప్రజాప్రతినిధు లు, సంబంధిత శాఖల అధికారులు పాల్గొన్నారు.

హైదరాబాద్‌లో భారీ కల్తీ దందా

హైదరాబాద్, ఆగస్టు 4 : హైదరాబాద్‌లో పలుచోట్ల హైదరాబాద్ ఫుడ్ అడల్ట్రీషన్ సర్వేలన్స్ టీం (హెచ్-ఫ్ఎస్) తనిఖీలు నిర్వహించగా, కల్తీ మసాలాలు ఛార్జిస్థాయిలో పట్టుబడ్డాయి. 13 మసాలా వ్యాపార సంస్థల్లో సోదాలు నిర్వహించి, 25.3 టన్నుల కల్తీ మసాలా దినుసులు, 89.15 టన్నుల ముడిపదార్థాలు స్వాధీనం చేసుకున్నారు. 3 క్రిమినల్ కేసుల్లో ముగ్గురు నిందితులను అరెస్టు చేశారు. మసాలాల్లో సెంథటిక్ రంగులు, క్షాత దైలు, టాల్యుమ్ పౌడర్ వాడినట్లు గుర్తించారు. కల్తీ మసాలాల వల్ల ఆరోగ్య సమస్యలు వచ్చే ప్రమాదమని హెచ్చరించారు. హైదరాబాద్‌లో కల్తీ మసాలా తయారీ కేంద్రాలపై హెచ్-ఫ్ఎస్ మెరుపుదాడులు నిర్వహించింది. దీనిలో భాగంగా 13 మసాలా వ్యాపార, ప్రాసెసింగ్ కేంద్రాల్లో తనిఖీలు నిర్వహించామని హైదరాబాద్ సీపీ పీసీ సజ్జనార్ పేర్కొన్నారు. ప్రజల నుంచి వచ్చిన సమాచారం ఆధారంగా ప్రత్యేక డ్రైవ్ చేపట్టామన్నారు. 25 టన్నులకు పైగా కల్తీ మసాలాలు స్వాధీనం చేసుకున్నామని స్పష్టం చేశారు. కల్తీ మసాలాల కేసుల్లో ముగ్గురిని అరెస్ట్ చేశామని వెల్లడించారు. మైలార్‌డేవ్‌పల్లి, బాలాపూర్ పోలీస్ స్టేషన్లలో మూడు కేసులు నమోదు చేశామని సీపీ సజ్జనార్ తెలిపారు. వామ, జీలకర్ర, లవంగం, షాజీరా, ఆవాలు సహా పలు మసాలాల్లో కల్తీ జరిగినట్లు గుర్తించామని స్పష్టం చేశారు. ఫ్యాబ్రిక్ డైలు, సింథటిక్ కలర్స్, టాల్యుమ్ పౌడర్, ఇంధన్లుయల్ డైలు, రైస్ బ్రాన్ ఆయిల్ వంటి హానికర పదార్థాలు వినియోగిస్తున్నట్లు అమలులో వచ్చిందని వెల్లడించారు. కొన్ని ఆహార పదార్థాల్లో హెయిర్ కలర్ కూడా కలుపుతున్నట్లు గుర్తించినట్లు చెప్పారు.

ఈ20 పెట్రోల్‌కు పంజాబ్ బ్రేక్

మొదటి పేజీ తరువాయి

దేశవ్యాప్తంగా నిలిపివేయూ లని కోరుతూ మంగళవారం అసెంబ్లీలో తీర్మానాన్ని ఆమోదించింది. వినియోగదారులకు ఈ20 పెట్రోల్‌ను బలవంతంగా వినియోగించే పరిస్థితి లేకుండా, ఇథనాల్ లేని సాధారణ పెట్రోల్‌ను కూడా అందుబాటులో ఉంచాలని కేంద్ర ప్రభుత్వాన్ని కోరింది. ఈ20 పెట్రోల్‌పై దేశవ్యాప్తంగా చర్చ జరుగుతున్న సమయంలో పంజాబ్ అసెంబ్లీ తీసుకున్న ఈ నిర్ణయం ప్రాధాన్యం సంతరించుకుంది. అసెంబ్లీలో జరిగిన చర్చ సందర్భంగా సభ్యులు మాట్లాడుతూ, ఈ20 పెట్రోల్‌కు అనుకూలంగా రూపొందించని పాత వాహనాల్లో ఇథనాల్ మిశ్రమ ఇంధనం వినియోగించడం వల్ల ఇంజిన్ పనితీరుపై ప్రతికూల ప్రభావం పడుతోందని పేర్కొన్నారు.

మైనింగ్‌తో వికసిత్ భారత్ లక్ష్యమే ధ్యేయం

(మొదటి పేజీ తరువాయి)

చర్చించారు. దేశ ఆర్థికాభివృద్ధికి గనుల రంగం కీలకమని పేర్కొంటూ అమలులో ఉన్న కార్యక్రమాలను వేగవంతం చేయాల ని సూచించారు. సమావేశంలో దేశవ్యాప్తంగా ఖనిజ అన్వేషణను మరింత విస్తరించే అంశంపై ప్రత్యేకంగా చర్చించారు. కొత్త ఖనిజ నిల్వలను గుర్తించడం, అన్వేషణ ప్రక్రియను ఆధునిక సాంకేతిక పరిజ్ఞానంతో మరింత సమర్థవంతంగా నిర్వహించడం ద్వారా దేశ అవసరాలకు అనుగుణంగా ఖనిజ వనరులను పెంపొందించే వ్యూహాలపై అధికారులు వివరణ ఇచ్చారు. అన్వేషణ కార్యక్రమా లను వేగవంతం చేయాలని మంత్రి ఆదేశించారు. భవిష్యత్ పారిశ్రామిక అవసరాలకు అత్యంత కీలకమైన క్రిటికల్ మినరల్స్ వ్యవస్థను బలోపేతం చేయడంపై కూడా సమావేశంలో చర్చ జరిగింది. ఈ ఖనిజాల ఉత్పత్తి, నిల్వలు, సరఫరా వ్యవస్థలను మరింత పటిష్టం చేసి దేశ స్వావలంబనను పెంచే దిశగా కార్యాచరణ చేపట్టాలని కిషన్ రెడ్డి సూచించారు. ఈ రంగంలో పెట్టుబడులను ప్రోత్సహించేందుకు అవసరమైన చర్యలపై కూడా అధికారులతో చర్చించారు. పర్యావరణ పరిరక్షణకు ప్రాధాన్యం

సీఎంఆర్‌పై దశాబ్ద కాలం ఆడిట్‌కు ఆదేశం

హైదరాబాద్, ఆగస్టు 4

మంత్రి అధ్యక్షతన జరిగిన ఉన్నతస్థాయి సమావేశంలో గత 10 నుంచి 12 సంవత్సరాల ధాన్యం కొనుగోలు, సీఎంఆర్ బకాయిలు, మిల్లుల వారీగా డిఫాల్ట్‌లు, పెండింగ్ వసూళ్లు, విజిలెన్స్ దర్యాప్తులు, న్యాయపరమైన చర్యలపై విస్తృతంగా చర్చించారు. ప్రభుత్వానికి రావాల్సిన బియ్యం, నగదు బకాయిలను పూర్తిస్థాయిలో వసూలు చేయడమే ప్రధాన లక్ష్యమని ఉత్తమకుమార్ రెడ్డి స్పష్టం చేశారు. డిఫాల్ట్ మిల్లర్ల నుంచి బకాయిలను నగదు రూపంలో, ధాన్యం రూపంలో లేదా నన్నబియ్యం రూపంలో తిరిగి పొందేందుకు అన్ని మార్గాలను వినియోగించాలని అధికారులను ఆదేశించారు. డిఫాల్ట్ మిల్లర్లకు గతంలో ఇచ్చిన అవకాశాల ద్వారా ఇప్పటికీ గణనీయమైన మేర వసూళ్లు జరిగినట్లు అధికారులు మంత్రికి వివరించారు. ఇంకా పెండింగ్‌లో ఉన్న ప్రతి కేసుకు మిల్లుల వారీగా గడువుతో కూడిన ప్రత్యేక రికవరీ ప్రణాళిక రూపొందించి అమలు చేయాలని ఉత్తమ్ ఆదేశించారు. ప్రభుత్వ నిధులను కాపాడటం, ప్రజల ప్రయోజనాలను రక్షించడంలో రాజీ ఉండబోదని ఆయన స్పష్టం చేశారు. కనీస మద్దతు ధర కింద రైతుల నుంచి కొనుగోలు చేసిన ప్రతి బిస్తా ధాన్యం ప్రభుత్వ ఆస్తినని మంత్రి పేర్కొన్నారు. తెలంగాణ రాష్ట్ర పౌరసరఫరాల సంస్థ కొనుగోలు చేసిన ధాన్యాన్ని మిల్లర్లకు అప్పగించడం కేవలం మిల్లింగ్ కోసం మాత్రమేనని, ఒప్పందం ప్రకారం నిర్దేశిత పరిమాణం, నాణ్యతతో బియ్యాన్ని

11.3శాతం వృద్ధి సాధించాం

మొదటి పేజీ తరువాయి

విమానాశ్రయం ప్రారంభోత్సవం నిదర్శనం అన్నారు. ప్రభుత్వం పనిచేస్తే ప్రజలు ఎలా స్పందిస్తారో అన్నదానికి భోగాపురం ఉదాహరణ అని అన్నారు. భవిష్యత్తు అనుసంధానానికి అంతర్జాతీయ గేట్‌వేగా తయారు చేశాం. రెండు తెలుగు రాష్ట్రాలు కూడా నేనే అభివృద్ధి చేశా. సమైక్యాంధ్రప్రదేశ్‌లో తెలుగు జాతి కోసం అభివృద్ధి చేశాం. పాలన బాగుంటే దాని ఫలితాలు ప్రజా జీవితంలో ప్రస్ఫుటం అవుతాయన్నారు. ఎస్సీ, ఎస్టీ సంక్షేమ పథకాల అమలుకు ఎక్కువ ప్రాధాన్యత ఇస్తున్నాం. బీసీ, మైనార్టీలకు పెద్ద ఎత్తున సంక్షేమ ర్యక్రమాలు అమలు చేస్తున్నాం. కేంద్రం నుంచి వచ్చే నిధులతోనూ పథకాలు కొనసాగిస్తున్నాం. రైల్వే రహదారుల కోసం కేంద్రం పెద్ద ఎత్తున నిధులు ఖర్చు చేస్తోంది. మహిళా సంఘాలకు రూ.14,757 కోట్లతో వివిధ కార్యక్రమాలు చేపట్టాం. 97 శాతం మహిళా సంఘాలు బ్యాంకు రుణాలు వినియోగించుకుంటున్నాయి. పెట్టుబడుల ఆకర్షణకు 28 నూతన పారిశ్రామిక పాలసీలు తీసుకొచ్చా. 23 లక్షల కోట్ల ఎంవోయూలు చేసుకున్నాం. దేశంలోనే పీపీపీ ప్రాజెక్టుల అమలులో ఏపీదే అగ్రస్థానం. ప్రజలకు అందుతున్న సేవలపై ప్రజాభిప్రాయం తీసుకుంటున్నాం. అందుకు అనుగుణంగా చర్యలు చేపడుతున్నాం. ఏఐసీ ఉపయోగించి మెరుగైన సేవలందించే పని పెద్ద ఎత్తున చేస్తున్నాం. గొడవలు పడితే సాధించేది ఏమీ ఉండదు. కష్టపడి పనిచేస్తే ఫలితం వదిరెట్లు ఉంటుందని సీఎం వివరించారు. 2024లో ఎవరూ ఊహించని విజయం సాధించామని ముఖ్యమంత్రి చంద్రబాబు

ఇస్తూనే సుస్థిర గనుల అభివృద్ధిని ముందుకు తీసుకెళ్లాలని మంత్రి స్పష్టం చేశారు. సహజ వనరులను సమర్థవంతంగా వినియోగిస్తూ భవిష్యత్ తరాలకు వాటిని సంరక్షించే విధంగా మైనింగ్ కార్యకలాపాలు కొనసాగాలని పేర్కొన్నారు. పారదర్శకత, ఆధునిక సాంకేతికత, సమర్థ నిర్వహణతో గనుల రంగాన్ని మరింత బలోపేతం చేయాలని సూచించారు. ‘వికసిత్ భారత్’ లక్ష్య సాధనలో గనుల రంగం కీలక పాత్ర పోషిస్తుందని కిషన్ రెడ్డి అన్నారు. ఖనిజ వనరుల సమర్థ వినియోగం, పరిశ్రమల అవసరాలకు అనుగుణంగా ముడి పదార్థాల లభ్యత, దేశ ఆర్థికాభివృద్ధికి దోహదపడే విధంగా గనుల రంగాన్ని తీర్చిదిద్దేందుకు కేంద్ర ప్రభుత్వం కట్టుబడి ఉందని తెలిపారు. సమావేశంలో గనుల మంత్రిత్వ శాఖ సీనియర్ అధికారులు పాల్గొని వివిధ ప్రాజెక్టుల పురోగతి, భవిష్యత్ కార్యాచరణ, అమలులో ఉన్న సంస్కరణలపై మంత్రికి వివరించారు. ఖనిజ రంగంలో వేగవంతమైన అభివృద్ధి, సాంకేతిక ఆధునికీకరణ, సమర్థ పరిపాలన ద్వారా దేశాన్ని మరింత బలమైన ఆర్థిక వ్యవస్థగా తీర్చిదిద్దేందుకు చర్యలు కొనసాగుతాయని అధికారులు వెల్లడించారు.

తిరిగి ప్రభుత్వానికి అందజేయూల్సిన బాధ్యత వారిదేనని చెప్పారు. ప్రభుత్వ ధాన్యాన్ని దారి మళ్లించడం లేదా బియ్యం తిరిగి ఇవ్వకపోవడం ప్రజల ఆస్తికి నష్టం కలిగించడమేనని ఆయన హెచ్చరించారు. రాష్ట్రంలోని అత్యధిక మంది మిల్లర్లు నిబంధనలను పాటిస్తున్నప్పటికీ, కొందరు మాత్రమే బియ్యం సరఫరాలో జాప్యం చేయడం, ప్రభుత్వ నిల్వలను దారి మళ్లించడం, ఒప్పంద నిబంధనలను ఉల్లంఘించడం వంటి చర్యలకు పాల్పడినట్లు మంత్రి పేర్కొన్నారు. ఇటువంటి డిఫాల్ట్ మిల్లర్లపై కఠిన చర్యలు కొనసాగుతాయని స్పష్టం చేశారు. అవసరమైతే బ్లాక్‌లిస్టులో చేర్చడం వంటి పరిపాలనా చర్యలు కూడా తీసుకుంటామని హెచ్చరించారు. విజిలెన్స్ అండ్ ఎన్‌ఫోర్స్‌మెంట్ డైరెక్టర్ జనరల్ డి.ఎస్. చౌహాన్, పౌరసరఫరాల కమిషనర్ స్టీఫెన్ రవీంద్ర తనిఖీలు, దాడులు, నమోదైన కేసులు, వసూళ్ల పురోగతిపై మంత్రికి నివేదిక సమర్పించారు. రాష్ట్రవ్యాప్తంగా రైస్ మిల్లుల్లో ప్రభుత్వ నిల్వలను భౌతికంగా తనిఖీ చేయడం, కొనుగోలు రికార్డులను అందుబాటులో ఉన్న నిల్వలతో సరిపోల్చడం, స్టాక్ రిజిస్ట్రర్‌ను పరిశీలించడం, ప్రభుత్వ ధాన్యం, బియ్యం అక్రమ మళ్లింపులపై దర్యాప్తు కొనసాగించాలని ఉత్తమ్ అధికారులను ఆదేశించారు. మోసం, అక్రమ మళ్లింపు లేదా నమ్మకద్రోహానికి ఆధారాలు లభించిన ప్రతి కేసులో క్రిమినల్ కేసులు నమోదు చేసి కఠిన చర్యలు తీసుకుంటామని ప్రభుత్వం స్పష్టం చేసింది.

నాయుడు అన్నారు. ఈ ప్రజెంటేషన్ బాధ్యత గల ప్రభుత్వం ఇచ్చే నివేదిక అని చెప్పుకొచ్చారు. సమర్థవంతంగా ప్రభుత్వాలు పనిచేసి.. గవర్నెన్స్ బాగుంటే ప్రజలపై ప్రభావం ఉంటుందన్నారు. 2024లో ఒక సైలెంట్ రివల్యూషన్ ప్రజల్లో వచ్చిందన్నారు. 1982, 1994, తాజాగా 2024లో ఇలాంటి ఫలితాలు చూశామన్నారు. 2024లో 94శాతం స్ట్రయక్ రేట్ సాధించామని... అది ఊహించని విషవమని తెలిపారు. రాష్ట్రవిభజన తరువాత ఏపీ వ్యవసాయాధారిత రాష్ట్రంగా అయిపోయిందని.. 58 శాతం ప్రజలకు 46 శాతం మాత్రమే వనరులు దక్కాయన్నారు. రెండు రాష్ట్రాలను ఉమ్మడిగా అభివృద్ధి చేశామని చెప్పారు. జగన్ హయాంలో ఏపీలో విధ్వంసం జరిగిందని.. దీనివల్ల రాష్ట్ర ఆదాయం పడిపోయిందని సీఎం విమర్శించారు. ఎక్కడ చూసినా పాలన దెబ్బతిన్నదని... అధికారులలో కూడా నైతిక స్థైర్యం దెబ్బతిన్నట్లు తెలిపారు. ఓ వ్యక్తి దామేజీ ఆయితే పర్యాలేదని.. బ్రాండ్ పోతే చాలా కష్టమన్నారు. ఆనాడు ఏపీ నుంచి పరిశ్రమలు వెళ్లిపోయాయన్నారు. ఎస్సీ వచ్చాక రివైవల్, రీబిల్డ్ స్ట్రాట్ చేశామని తెలిపారు. బ్రాండ్ ఆంధ్రా రివైవ్ అయితే మిగిలినది అన్ని ఆలోమెటిగా రివైవ్ చేయగలమని వివరించారు. విభజన తరువాత 5 ఏళ్లలో 13.5శాతం వృద్ధి సాధించినట్లు చెప్పుకొచ్చారు. ఇదే వృద్ధి కొనసా గి ఉండి ఉంటే ఏపీ పరిస్థితి మరోలా ఉండేద న్నారు. 2023-24లో ఏపీకి జీరో డెట్ సస్టెనబిలిటీ అని నీతి ఆయోగ్ చెప్పిందని.. దీనికి కారణం క్యాపిటల్ ఇన్వెస్ట్మెంట్ పెట్టకపోవడమే అని చంద్రబాబు తెలిపారు. ప్రభుత్వ ఆస్తులను మార్కెట్లో చేశారని.. లిక్విడ్ భవిష్యత్తు ఆదాయాన్ని తాకట్టు పెట్టారని మండిపడ్డారు.

వర్షాలతో భారీ ఊరట

(మొదటి పేజీ తరువాయి)

గణాంకాలు సూచిస్తున్నాయి. తిరుమలగిరిలో 45 శాతం, సైదాబాద్‌లో 35 శాతం, మారేడ్‌పల్లిలో 31 శాతం, అంబర్‌పేటలో 27 శాతం, నాంపల్లి, చార్మినార్ ప్రాంతాల్లో 26 శాతం చొప్పున వర్షపాత లోటు కొనసాగుతోంది. దీంతో ఆయా ప్రాంతాల్లో సాధారణ వర్షపాతం నమోదుకావడానికి ఇంకా మరిన్ని వర్షాలు అవసరమని అధికారులు పేర్కొన్నారు. మరోవైపు గోల్కొండలో సాధారణం కంటే 19 శాతం అధిక వర్షపాతం నమోదైంది. బహదూర్‌పూర్‌లో 5 శాతం ఎక్కువ వర్షాలు కురవగా, షేక్‌పేట, అమీర్‌పేట, ముషీరాబాద్, ఆసిఫ్‌నగర్ ప్రాంతాల్లో వర్షపాతం సాధారణ స్థాయికి చేరువలో ఉందని టీజీడీపీఎస్ వెల్లడించింది. ఇటీవల కురిసిన వర్షాలు నగరంలోని జలాశయాలు, భూగర్భ జలాలపై సానుకూల ప్రభావం

చూపుతున్నాయని అధికారులు పేర్కొన్నారు. ఇదిలా ఉండగా, రానున్న ఏడు రోజుల పాటు తెలంగాణ వ్యాప్తంగా తేలికపాటి నుంచి మోస్తరు వర్షాలు కురిసే అవకాశం ఉందని భారత వాతావరణ శాఖ (ఐఎండ్) తెలిపింది. కొన్ని జిల్లాల్లో అక్కడక్కడా భారీ వర్షాలు కురిసే అవకాశముండటంతో ఆగస్టు 10 వరకు ఎల్లో అలర్ట్ జారీ చేసింది. ప్రజలు అప్రమత్తంగా ఉండాలని సూచించింది. వర్షాలతో పాటు పీడుగులు వడే అవకాశం ఉండటంతో బహిరంగ ప్రదేశాల్లో అవసరం లేకుండా సంవరించవద్దని వాతావరణ శాఖ హెచ్చరించింది. కొన్ని ప్రాంతాల్లో గంటకు 30 నుంచి 40 కిలోమీటర్ల వేగంతో ఈదురుగాలులు వీచే అవకాశం ఉందని తెలిపింది. రైతులు, ప్రయాణికులు తాజా వాతావరణ హెచ్చరికలను గమనించాలని



సూచించింది. రానున్న రోజుల్లో వర్షాలు కొనసాగితే నగరంలో వర్షపాత లోటు మరింత తగ్గి అవకాశం ఉందని అధికారులు అంచనా వేస్తున్నారు. అదే సమయంలో గరిష్ట ఉష్ణోగ్రతలు కూడా తగ్గుముఖం పట్టే అవకాశముందని, వాతావరణ పరిస్థితులను ఎప్పటికప్పుడు పరిశీలిస్తూ ప్రజలకు అవసరమైన హెచ్చరికలు జారీ చేస్తామని ఐఎండ్ వెల్లడించింది.

శైవ

సంపాదక్రియం

మంగళవారం 4-8-2026

బిజెపి ఆత్మపరిశీలనకు ఇదే సమయం!

కేంద్రంలోని బిజెపి ప్రభుత్వం మేల్కొన్నాల్సిన సమయం వచ్చింది. ఇక్కడ బిజెపి అంటే మోడీ, అమిత షా మాత్రమే అని చెప్పుకోవాలి. ఎందుకంటే అధికారంలోనూ, పార్టీలోనూ ఈ ఇద్దరిదే పెత్తనం కనుక వీరిద్దరు మేల్కొంటే బిజెపి మేల్కొన్నట్లుగానే చూడాలి. ఎందుకంటే బిజెపి పాలనలో ప్రజల పట్ల మెల్లగా వ్యతిరేక పవనాలు వీస్తున్నాయి. వీటిని ఆ ఇద్దరు ఎంత త్వరగా గుర్తిస్తే అంతమంచిది. ఉప ఎన్నికలు జరిగిన మూడు రాష్ట్రాల్లో బిజెపి కేవలం గుజరాత్‌లో ఒక్కోసీటు మాత్రమే గెల్చుకోలిగింది. బీహార్, మధ్యప్రదేశ్‌లలో అధికారంలో ఉన్నా అక్కడ గెలవలేదు. సాధారణంగా అధికారంలో ఉన్నచోట ఉప ఎన్నికల్లో అధికార పార్టీ అభ్యర్థులే గెలుస్తారు. కానీ అనూహ్యంగా బిజెపి పట్ల ప్రజలు తీవ్ర వ్యతిరేకత కనబర్చారు. మొన్నటికి మొన్న నీల్ పేపర్ లీక్‌పై విద్యార్థులు గళమెత్తారు. విద్యార్థుల పార్లమెంటు ముట్టడి గర్వనాక విద్యాశాఖ మంత్రి ధర్మేంద్ర ప్రధాన్ రాజీనామానే చేయక తప్పని పరిస్థితి వచ్చింది. ఇది తమ ఎత్తుగడే అని బిజెపి నేతలు సమర్థించుకున్నా అంతిమంగా విజయం విద్యార్థుల వైపు ఉంది. తాము ఎన్నుకున్న ప్రభుత్వాల్లో తమ భవిష్యత్తును నట్టేట ముంచుతుంటే ఓపిక, సహనం నశించి తీవ్రమైన ఆవేదన, ఆవేశం, ఆక్రోశంతో యువత రగిలి చేసిన పోరాటంగా దీనిని చూడాలి. ప్రారంభంలో విద్యార్థుల పోరాటాన్ని బేఖాతరు చేసిన ప్రధాన మీడియా చానెళ్లు కూడా తదనంతరం తప్పనిసరి పరిస్థితుల్లో మేల్కొన్నాయి. వారి పోరాటాన్ని గుర్తించక తప్పలేదు. ఈ పోరాటం వెనక ఎవరు ఉన్నారన్నది తెలుసుకుంటూనే, విద్యార్థుల్లో ముఖ్యంగా యువతలో నిద్రాణంగా ఉన్న ఆక్రోశాన్ని కూడా గుర్తించాలి. అందుకే బిజెపి నేతలు విదేశీ హస్తం ఉంటే గుర్తించి చర్యలు తీసుకోవడం ఒక ఎత్తయితే..యువతలో నివురుగప్పిన నిప్పులా ఉన్న ఆందోళనలను కూడా గుర్తించాలి. విద్యార్థులు చేసిన ఏ ఉద్యమం కూడా విఫలమైనట్లు ప్రపంచ చరిత్రలో లేదు. అది వివిధ దేశాల స్వాతంత్ర్య ఉద్యమాల నుంచి ప్రత్యేక తెలంగాణ ఉద్యమంతో పాటు ఇప్పుడు కాక్రోచీల ఉద్యమం వరకు రుజువైంది. విద్యార్థులు, యువతతో పెట్టుకున్న ఏ ప్రభుత్వాలూ, పార్టీలూ మనుగడ సాగించలేవు. ఎంతటి బలమైన నియంతృత్వ ప్రభుత్వమైనా విద్యార్థుల పోరాటానికి తారుమారైన చరిత్ర ఉంది. విద్యార్థులే కదా అని అలుసుగా తీసుకుంటే అధికారం గల్లంతవుతుంది. బంగ్లాదేశ్, నేపాల్, శ్రీలంక, ఇతర ఆఫ్రికా దేశాల్లో జరిగిన అనేక ప్రజా ఉద్యమాలను చూసిన తరవాత మనం కూడా జాగ్రత్త పడాలి. అలాంటి పరిస్థితి ప్రజాస్వామ్య దేశమైన భారత్‌లో భవిష్యత్తులో రాకుండా ఉండాలంటే సమస్యలను పక్షపాత ధోరణితో సాగదీయకుండా పాలకులు, ప్రభుత్వాలు పరిష్కరించాలి. అధికారం శాశ్వతం అనుకుంటే... వారి రాజకీయ మనుగడకు ప్రమాదం చాటిల్లుతుంది. భవిష్యత్తులో ఇంతకంటే తీవ్ర స్థాయిలో విద్య, ఉద్యోగ, రాజకీయంగా అణచివేయబడ్డ అనేక సామాజిక వర్గాల నుంచి ప్రతిఘటనలు ఎదుర్కొన్నాల్సి వస్తుందని గుర్తించాలి. ఇకపోతే ఇదొక్కటే అనుకుంటే పొరపాటు. ఎన్నికల్లో కూడా ప్రజలు మెల్లగా మోడి పాలనపై వ్యతిరేకత వ్యక్త పరుస్తున్నారు. గత సార్వత్రిక ఎన్నికల్లో బిజెపిని 242 సీట్లకు పరిమితం చేశారు. ఇదే మొదటి హెచ్చరిక. ఇక ఇప్పుడు తాజా ఉప ఎన్నికల ఫలితాలు మరో హెచ్చరికగా చూడాలి. చాపకింద నీరులా ప్రజల్లో నివురుగప్పిన అసంతృప్తిని గుర్తించాలి. పాలనలో మూస పడ్డతి నుంచి బయటపడాలి. ధరల పెరుగుదల, నిరుద్యోగం, పన్నులు వంటివి ప్రధాన పాత్ర పోషిస్తున్నాయి. ఆస్పత్రులు, విద్యారంగం మరీ దిగజారి పోతున్నాయి. సమాజంలో ప్రతి ఒక్క రంగం జనాలను జలగల్లా పిల్చి పిచ్చి చేస్తున్నాయి. వీటిని తక్షణం సమీక్షించుకోక పోతే ఇది పెను ఉప్పెనలా విరుచుకు పడడం ఖాయం. ఎందుకంటే ఉప ఎన్నికలు, విద్యార్థుల ఆందోళనలను బిజెపి నేతలు సీరియస్‌గా తీసుకుని సమీక్షించుకోవాల్సిన అత్యవసర పరిస్థితి ఇది. బీహార్‌లోని బాంకిపూర్ శాసనసభ స్థానానికి జరిగిన ఉపఎన్నికలో జన్ సురాజ్ పార్టీ అధినేత, ఎన్నికల వ్యూహకర్త ప్రశాంత్ కిశోర్ విజయం రాష్ట్ర, దేశ రాజకీయాల్లో విస్తృత చర్యకు దారితీసింది. ఉప ఎన్నికలో ఆయన సీరజ్‌కుమార్ సిన్హా అనే బీజేపీ అభ్యర్థిపై విజయం సాధించి ఉండవచ్చు. కానీ, నిజానికి ఆయన ఓడించింది బీజేపీ అధ్యక్షుడు నితిన్ నదీన్‌నే అని గుర్తించాలి. ఒక్క నితిన్‌నే కాదు మోడీ, అమిత పాలన అని కూడా గుర్తించాలి. పదిహేనేళ్లు క్రితం వరకూ పాట్నా వెస్ట్‌గా ఉన్న ఈ అర్బన్ అసెంబ్లీ స్థానాన్ని వరుసగా ఐదుసార్లు ఘనంగా నెగ్గుకొచ్చిన నితిన్ నదీన్ రాజ్యసభకు తరలడంతో ఈ ఉపఎన్నిక అనివార్యం అయ్యింది.

దీనికితోడు, బీజేపీ అధ్యక్షుడి కంటే ముందు ఆయన తండ్రి కిశోర్ ప్రసాద్‌సిన్హా సైతం ఏకబిగిన పలుమార్లు గెలుచుకున్నస్థానం కావడంతో ఈ శాసనసభ ఉపఎన్నిక ఫలితం యావత్ దేశాన్ని ఆకర్షించింది. బిహార్‌లో సామ్రాట్ చౌదరి నేతృత్వంలోని తొలి బీజేపీ ప్రభుత్వానికి ఎదురైన తొలి ఎన్నికల పరీక్ష ఇది. కాయస్థ, భూమిహార్, రాజ్‌పుట్ ఇత్యాది అగ్రకులాల సంఖ్యాబలం గణనీయంగా ఉన్న ఈ స్థానం చేజారిపోవడం కచ్చితంగా ఆ పార్టీ పెద్దలకు ఆందోళన కలిగించే అంశం. గత ఏడాది ఎన్నికల్లో ఆర్థేడి అభ్యర్థిపై నితిన్ నదీన్ యాభైవేల మెజారిటీతో గెలిచారన్నది దృష్టిలో ఉంచుకుంటే ఇప్పటి పరాజయం తీవ్రత అర్థమవుతుంది. నీట్ పరీక్షలో అవకతవకలు, పిల్లల అత్యుపాత్యలు, ఉద్యతంగా సాగిన జెనీజీ ఉద్యమం, ఉద్యోగ ఉపాధి అవకాశాల లేమి వంటివి ఈ ఫలితాలను ప్రభావితం చేశాయని చెప్పకతప్పదు.

బీజేపీకి గుణపాఠం నేర్పాలన్న లక్ష్యంతో యువతతో పాటు, వారి మనోభావాలకు అనుగుణంగా మధ్యవయసువారు, వృద్ధులు కూడా ఓట్లేశారని, అన్ని కులాలవారు, రంగాలవారు ఏకరీతిన నడిచారని విశ్లేషణలు చెబుతున్నాయి. దేశంలో ప్రతిపక్షపార్టీలు బలహీనంగా ఉండవచ్చు, కానీ, ప్రతిపక్ష స్థానం మాత్రం బలంగానే ఉంది అంటూ పీకే చేసిన వ్యాఖ్యను ఈ సందర్భంగా గుర్తుచేసుకోవాలి. ఇవి కొన్ని హెచ్చరికలు మాత్రమే. అలాగే అత్యపరిశీలన చేసుకోవడానికి వచ్చిన అవకాశంగా బిజెపిలోని మిత్రద్రుయం గుర్తించాల్సిన సమయమిది. దేశంలో పాలన బాగుందని తమకు తాము భుజాలు ఎగరేసుకుంటే సరికాదు. ప్రజలు ఏమనుకుంటున్నారో అన్నది తెలుసుకోవడం ముఖ్యం. ముఖ్యంగా విద్యార్థుల కోణంలో విద్యారంగంలో గణనీయమైన మార్పులకు శ్రీకారం చుట్టాలి. ఉపాధి, ఉద్యోగ రంగాల్లో మార్పులను తీసుకుని రావాలి. యువత వీటికోసం ఎదురు చూస్తోంది. పన్నులు, ధరలు, విద్యారంగ దోపిడీ, వైద్యరంగంలో దోపిడీ గురించి సామాన్య ప్రజలు సైతం అగ్రహంగా ఉన్నారు. ఇవన్నీ కూడా పరిష్కరించగలిగినవే. రాజకీయాల్లో విప్లవాత్మక మార్పులతో ప్రజలకు పాలనను చేరువ చేయగలిగే సమర్థతను ప్రదర్శించగలిగిన్నదే బిజెపి మనుగడ కొనసాగుతుంది.

బిజెపి సహా లన్ని పార్టీలకు ఇక ముప్పే

పాట్నా,ఆగస్ట్ 4: బీహార్‌లో బిజెపి తీరును ప్రజలు వ్యతిరేకినక్కున్నారనడానికి బాంకిపూర్ ఉప ఎన్నిక ఫలితమే నిదర్శనమని చెప్పాలి. బిజెపి కంచుకోటను వ్యూహకర్త ప్రశాంత్ కిశోర్ బద్దలు కొట్టారు. నిజానికి అక్కడ ప్రజలు బిజెపి పట్ల అదే విధేయతను ప్రకటించడం లేదని తేలింది. బాంకిపూర్‌ను నిలబెట్టుకోవడం కోసం బీజేపీ అన్ని అడ్డదారులూ తొక్కిందని, పోలీసు ఉన్నతాధికారులు దానికి ఏజెంట్లుగా పనిచేశారని, తన పార్టీ కార్యకర్తలను జైళ్లలో కుక్కారని ప్రశాంత్ కిశోర్ పెద్ద పెద్ద ఆరోపణలు చేశారు. అయినా బిజెపి గెలవలేక పోయిందని విమర్శించారు. ఐదేళ్లుక్రితం ఎన్నికల వ్యూహకర్త పాత్రకు స్వస్తిచెప్పి, రెండేళ్లుపాటు బిహార్ అంతా కాలినడకన కలయదిరిగి, ఒక ఆదర్శపంథమైన మేనిఫెస్టోతో ఆయన రాజకీయ రంగప్రవేశం చేశాడు. తాను ఎన్నికల్లో నిలబడకుండా, ఓ ఐదు అసెంబ్లీ స్థానాలు మినహా అన్నింటిలోనూ తన పార్టీ అభ్యర్థులను నిలబెట్టాడు. ఓ మూడున్నరశాతం ఓటువాటా దక్కింది కానీ,



ఒక్కరంటే ఒక్కరు కూడా గెలవలేదు. ఆ ఘోర పరాజయం నుంచి ఏడాది తిరిగిసరికి ఇప్పుడు దక్కిన విజయం ఆయనకు పెద్ద ఉపశమనం. తాను ఇప్పుడు ఓడినా పోయేదేమీ లేదని, ఒకవేళ నెగ్గితే, ఏకంగా బీజేపీ అధ్యక్షుడి కుటుంబాన్ని ఢీకొని, కంచుకోటను స్వాధీనం చేసుకున్న ఘనత దక్కుతుందని పీకే అనుకొనివుంటారు. ఒక ఎమ్మెల్యే సీటు కంటే, దేశంలో కొద్దినెలలుగా చోటుచేసుకుంటున్న పరిణామాల ప్రభావం ఓటర్లమీద ఏ స్థాయిలో ఉన్నదో, బిహార్ ఓటర్లు ప్రత్యామ్నాయం గురించి చూస్తున్నది లేనిది తేల్చుకోవాలనుకొని ఉంటారు. అగ్రకులాలతో పాటు, యాదవులు,

ముస్లింలు, దళితులు, ఎంబీసీ, ఈబీసీ ఓటర్లు సైతం ప్రశాంత్‌కిశోర్‌కు ఓటువేయడం వల్లనే 20వేల మెజారిటీ సాధ్యపడిందని విశ్లేషకుల అభిప్రాయం. సర్వసాధారణంగా ఉపఎన్నికల్లో అధికారపార్టీయే విజయాలు సాధిస్తుంది. కానీ, బిహార్ పరిస్థితి వేరు. శాసనసభ ఎన్నికల పోరుకు సారధ్యం వహించి, కూటమిని గెలిపించి, అనేక నాటకీయ పరిణామాల మధ్య అసతికాలంలోనే నితీశ్‌కుమార్ తప్పుకున్నారు. అనూహ్యంగా తెరమీదకు వచ్చిన తొలి బీజేపీ ముఖ్యమంత్రి సామ్రాట్ చౌదరి మీద రాష్ట్ర అరోపిస్తోంది. బిహార్‌తో పాటు, తన విలుబడిలో ఉన్న మధ్యప్రదేశ్‌లోనూ మరో స్థానాన్ని కోల్పోయిన బీజేపీకి, మోడి స్వరాష్ట్రం గుజరాత్ ఒక్కటే ఉపశమనాన్ని ఇచ్చింది. ఇదంతా ఒక ఎత్తయితే బీహార్‌లో ప్రశాంత్ కిశోర్ రాజకీయ ప్రస్థానానికి వూదా పడిందని చెప్పుకోవాలి. ఈ ఒక్కోసీటుతో పికే ఇక దూకుడు ప్రదర్శించే అవకాశం ఉంది. బిజెపి, ఆర్థేడి, నితీశ్ పార్టీలో ఉన్న అసంతృప్తిని తనకు అనుకూలంగా మలచుకునే సత్తా పికెకు ఉంది. రానున్న రోజుల్లో అక్కడ పికే ప్రభావం పెరిగినా ఆశ్చర్య పడవలసిన పనిలేదు.

చర్చలకు రాకుండా మోసపూరిత వ్యవహారం ఇరాన్‌కు మరోమారు ట్రంప్ అబ్బిమేటం

ఇరాన్‌ను లొంగదీసుకునే ప్రత్యామ్నాయాలపై గురి

వాషింగ్టన్,ఆగస్ట్ 4 : అమెరికా అధ్యక్షుడు డొనాల్డ్ ట్రంప్ ఇరాన్ నాయకత్వానికి అబ్బిమేటం ఇచ్చారు. అమెరికాతో ఒప్పందం చేసుకోవాలని.. అలాకాకపోతే పూర్తిగా లొంగిపోవాలని తేల్చి చెప్పారు. సోమవారం తన సొంత సోషల్ మీడియా ప్లాట్ ఫామ్ ది ట్రూత్ సోషల్‌లో ఓ నుదీర్చు పోస్టు పెట్టారు. ఆ పోస్టులో ఇరాన్‌పై తీవ్ర స్థాయిలో విరుచుకుపడ్డారు. ఇరాన్ మోసపూరితంగా వ్యవహరిస్తోందని అన్నారు. ఇరాన్ చర్యల కోసం తమను ప్రాధేయపడిందని, ఇప్పుడు బహిరంగంగా చర్యలు కుదరవంటోందని అగ్రహం వ్యక్తం చేశారు. ఇరాన్ దీన్ని అంగీకరించినా.. అంగీకరించకపోయినా.. దశాబ్దాలుగా వాళ్లు సృష్టించిన ఓ సమస్యకు పరిష్కారం గురించి మేము మాట్లాడుతున్నాం. హోర్నుజ్‌పై తమ నియంత్రణ కొనసాగుతుందని ఇరాన్ నాయకత్వం ఎప్పటిలాగే వ్యర్థమైన మాటలు చెబుతోంది. కానీ, హోర్నుజ్ జలసంధి ఇప్పటికీ అమెరికా నియంత్రణలో ఉంది. హోర్నుజ్ 'ది యునైటెడ్ స్టేట్స్ వాల్ ఆఫ్ స్టీల్' కంట్రోల్‌లో ఉంది. జలసంధిలో ప్రయాణం పూర్తిగా అమెరికా ఇస్టాయిష్టాలపైనే ఆధారపడి ఉంటుంది. ఇరాన్ వద్ద ఎప్పటికీ అణ్ణాయుధం ఉండదు' అని స్పష్టం చేశారు. పశ్చిమాసియాలో యుద్ధాన్ని ముగించడం కోసం అమెరికా పెట్టిన షరతులను ఇరాన్ అంగీకరించలేదు. ఈ నేపథ్యంలోనే బెహ్రేన్‌ను టార్గెట్ చేసేందుకు కొత్త మార్గాలు వెతకాలని అమెరికా సెంట్రల్ కమాండ్ తమ బలగాలకు ఈ-మెయిల్ పంపినట్లు తెలుస్తోంది. ఇరాన్‌పై ఒత్తిడి తెచ్చి, దాని అణు కార్యక్రమాలను నిలిపివేసేలా చేయడం కోసం విసాత్న. సంప్రదాయేతర సూచనలు ఇవ్వాలని కోరినట్లు సమాచారం. దీంతో ఇప్పటి వరకు బెహ్రేన్‌పై దాడులకు వాషింగ్టన్ అమలు చేసిన వ్యూహాన్ని సెంట్రల్ కమాండ్ అధికారులు పునఃపరిశీలిస్తున్నారని సమాచారం. ఈ మేరకు విశ్వసనీయ వర్గాలను ఉటంకిస్తూ అమెరికా మీడియా కథనాలు వెల్లడించాయి. ఇరాన్‌పై భారీ స్థాయిలో దాడులు చేపడతామని అమెరికా అధ్యక్షుడు ట్రంప్ గతవారం హెచ్చరించిన సంగతి తెలిసిందే. అయితే, సౌదీ అరేబియా యువరాజు మహమూద్ బిన్ సల్మాన్ జోక్యంతో భీకర దాడుల నుంచి ట్రంప్ వెనక్కి తగ్గారు. కాగా.. అధ్యక్షుడి హెచ్చరికల కంటే ముందే అమెరికా సెంట్రల్ కమాండ్ తమ బలగాలకు ఈ-మెయిల్ పంపించినట్లు తెలుస్తోంది. ఇరాన్‌ను తిరిగి చర్యలకు తీసుకురావడమే లక్ష్యంగా అమెరికా కొన్ని వారాలుగా నిరంతర వైమానిక దాడులు చేస్తూనే ఉంది. అయినప్పటికీ ఒప్పందం కుదిరే సూచనలు కనిపించకపోవడంతో.. బెహ్రేన్‌ను శిక్షించడంపై అగ్రరాజ్యం ఇప్పుడు దృష్టి సారించినట్లు సమాచారం.ఒప్పందంపై తుది నిర్ణయానికి రావడానికి ఇరాన్‌కు 'వివరి అవకాశం' ఇచ్చామని అమెరికా అధ్యక్షుడు డొనాల్డ్ ట్రంప్ అన్నారు. రెండో ప్రపంచ యుద్ధం సమయంలో చేపట్టిన దాడులకంటే తీవ్రంగా ఇరాన్‌పై విరుచుకుపడడానికి తమ దశాలు సిద్ధంగా ఉన్నాయని పేర్కొన్నారు. కానీ యుద్ధం ముగింపునకు దౌత్య మార్గాలు అనుసరించాలని ఇరాన్‌తో సహా సౌదీ అరేబియా, యూఏఈ, ఖతార్ చేసిన అభ్యర్థనల మేరకు సైనిక దాడిని నిలిపివేశామన్నారు. ప్రస్తుతం ఇరుదేశాల ప్రతినిధుల మధ్య సంప్రదింపులు కొనసాగుతున్నాయన్నారు. ఈ అవకాశాన్ని వారు వినియోగించుకోకపోతే ఇక బెహ్రేన్‌ను వదిలే సమస్య లేదన్నారు. మరోవైపు మంగళవారం తెల్లవారజామున కువైట్, ఇరాక్‌లోని అమెరికా స్థావరాలపై బఆరేజీని డ్రోన్ దాడులు చేపట్టింది.

ట్రంప్ సుంకాల నిర్ణయాలపై చిక్కులు

న్యాయస్థానాల్లో సవాల్ చేసిన 25 రాష్ట్రాలు

వాషింగ్టన్,ఆగస్ట్ 4 :సుంకాలపై అమెరికా అధ్యక్షుడు డొనాల్డ్ ట్రంప్ ఇటీవల తీసుకున్న నిర్ణయం ఇప్పుడు న్యాయపరమైన చిక్కుల్లో పడింది. భారత్‌తో సహా 60 భాగస్వామ్య దేశాలపై ట్రంప్ విధించిన కొత్త పన్నులను సవాలు చేస్తూ.. అమెరికాలోని 25 డెమోక్రటిక్ పార్టీ నేతృత్వంలోని రాష్ట్రాలు కోర్టును ఆశ్రయించాయి. ట్రంప్ ప్రభుత్వం తమ చట్టబద్ధమైన పరిమితులను దాటి వ్యవహరిస్తోందని ఆరోపిస్తూ దావా వేశాయి. న్యూయార్క్‌లోని 'యుఎస్ కోర్ట్ ఆఫ్ ఇంటర్నేషనల్ ట్రేడ్'లో 25 రాష్ట్రాల కూటమి ఈ పిటిషన్‌ను దాఖలు చేసింది. వెర్మో చాకిరీ ద్వారా తయారుచేసిన వస్తువుల దిగుమతులపై సరైన నిషేధం అమలు చేయడం లేదనే ఆరోపణలతో గత నెలలో ట్రంప్ ప్రభుత్వం సుంకాలను విధించింది. భారత్ సహా దాదాపు 60 భాగస్వామ్య దేశాల నుంచి వచ్చే దిగుమతులపై 10 శాతం నుంచి 12.5 శాతం వరకు కొత్త సుంకాలను విధిస్తున్నట్లు ప్రకటించింది. ఈ సుంకాల వల్ల వినియోగదారులు, వ్యాపారాలపై భారం పడుతుందన్న 25 రాష్ట్రాలు ఇప్పుడు కోర్టును ఆశ్రయించాయి. ఇంతకుముందు కూడా ట్రంప్ విధించిన అనేక సుంకాల నిర్ణయాలు అమెరికా కోర్టులలో చట్టపరమైన చిక్కులను ఎదుర్కొన్న సంగతి తెలిసిందే. ఇప్పుడు ఈ కొత్త టారిఫ్‌లపై సమోదైన కేసు ట్రంప్ వాణిజ్య విధానాలకు మరో పెద్ద పరీక్షగా మారనుంది.



మరో బాదుడుకు

సిద్ధం అవుతున్న ట్రంప్

హెచ్-1బి, ఎల్-1 పిటిషన్లు రెన్యూవల్స్‌పై అదనపు ఫీజు

వాషింగ్టన్,ఆగస్ట్ 4 : వలసలపై ఉక్కుపాదం మోపుతున్న ట్రంప్ సర్కారు మరో వీసా ఫీజును తెరపైకి తెచ్చింది. బడా కార్పొరేషన్ల హెచ్-1బీ, ఎల్-1 పిటిషన్ల రెన్యూవల్స్‌పై అదనపు ఫీజు విధించేలా ప్రతిపాదనలను సిద్ధం చేస్తుంది. ఈ దిశగా 9-11 రెస్పాన్స్ అండ్ ఐయూమెట్రీక్ ఎంట్రీ-ఎగ్జిట్ ఫీజును వీసా రెన్యూవల్స్‌కు వర్తించేలా రూపొందించిన నిబంధనలు తుది రూల్ మేకింగ్ దశకు చేరుకున్నట్లు జాతీయ మీడియాలో కథనాలు వెలువడ్డాయి. ఇది అమెరికా వస్త్రే కంపెనీలకు హెచ్-1బీ వీసాదారులను కొనసాగించడం మరింత భారంగా మారుతుందన్న వ్యాఖ్యలు వినిపిస్తున్నాయి. సగానికి పైగా హెచ్-1బీ వీసాదారులు, ఎల్-1బీ వీసాదారులు ఉన్న అమెరికన్ కంపెనీలపై ఈ అదనపు ఫీజును విధించేందుకు డిపార్ట్‌మెంట్ ఆఫ్ హోమ్‌ల్యాండ్ సెక్యూరిటీ, కార్మిక శాఖ, వాడేతాంగ శాఖ కనరత్తు చేస్తున్నాయి. ప్రస్తుతం ఇలాంటి బడా సంస్థలు కొత్త విదేశీ వర్తకద్రును స్వాగ్గర్ చేసే సమయంలో హెచ్-1బీ, ఎల్-1 పిటిషన్లపై అదనంగా 4 వేల డాలర్ల ఫీజును చెల్లిస్తున్నాయి. ఇకపై విదేశీ ఉద్యోగిని కొనసాగించేందుకు చేసే రెన్యూవల్స్ విషయంలోనూ ట్రంప్ సర్కారు అదనపు ఫీజు విధించే అవకాశం ఉంది. అమెరికా పౌరసత్వ, వలస సేవల శాఖ లెక్కల ప్రకారం, ప్రభుత్వం జారీ చేసే హెచ్-1బీ అనుమతా్ అధిక శాతం రెన్యూవల్స్‌కు సంబంధించినవే. 2025 సెప్టెంబర్ 30తో ముగిసిన ఆర్థిక సంవత్సరంలో 4.06 లక్షల హెచ్-1బీ అప్లికేషన్లను ఆమోదించగా వాటిల్లో 71 శాతం రెన్యూవల్స్‌కు సంబంధించినవేనని తేలింది. కాబట్టి ఈ ఫీజు కూడా అమెరికా వస్త్రే భారతీయులపై మరింత భారం పెరిగే అవకాశం ఉందన్న కామెంట్స్ వినిపిస్తున్నాయి.

రెండేళ్ల పాలనకు నిండైన అభివృద్ధి, సంక్షేమానికి చిరునామా కూటమి ప్రభుత్వం

ఐదేళ్ల విధ్వంసం పాలనకు, రెండేళ్ల వికాసం పాలనకు ప్రజలే సాక్ష్యం.
సంక్షేమం, అభివృద్ధి పట్ల ప్రజల్లో సంతృప్తి
రాష్ట్ర మంత్రులు వై.సత్య కుమార్ యాదవ్,శ్రీ కొలుసు పార్థసారథి

చాట్రాయి, ఆగస్టు 04 : చాట్రాయి మండలం చనుబండ గ్రామంలో మంగళవారం రాష్ట్ర వైద్య,ఆరోగ్య ఉ కుటుంబ సంక్షేమ శాఖ మంత్రి వై.సత్య కుమార్ యాదవ్, రాష్ట్ర గృహనిర్మాణ, సమాచార పౌరసంబంధాలు శాఖ మంత్రి కొలుసు పార్థసారథి కలసి రూ 1.93 కోట్లతో ప్రాథమిక ఆరోగ్య కేంద్రభవనానికి భూమి పూజలు చేసి శంకుస్థాపన శిలాఫలకాన్ని ఆవిష్కరించారు. నూతన విలేజ్ హెల్త్ క్లినిక్ భవనశాఖలను రాష్ట్ర మంత్రులు వైద్యఅధికారులకు అందజేశారు. రాష్ట్ర మంత్రులతో పాటు జిల్లా కలెక్టరు కె.వెల్డిసెల్వి పాల్గొన్నారు. అనంతరం శ్రీ కోదండ రామస్వామి కళ్యాణమండపంలో సభను నిర్వహించారు.ఈ సందర్భంగా రాష్ట్ర వైద్యఆరోగ్య శాఖ మంత్రి వై.సత్యకుమార్ యాదవ్ మాట్లాడుతూ సరైన వైద్యం అందక ఏ ఒక్కరూ మరణించ కూడదనేదే లక్ష్యంగా ఎన్నోయే ప్రభుత్వం ప్రత్యేక దృష్టిపెట్టిందని అన్నారు. గత ప్రభుత్వం వైద్యారంగాన్ని నిర్దిర్చు చేసి, పేదలు ఆరోగ్యానికి తూట్లు పొడిచారని అన్నారు. శంకుస్థాపన చేసిన ఈ ప్రాథమిక వైద్యశాలను 2027 మార్చి నాటికి పూర్తిచేసి, ప్రజలు వాడుకులోకి తెస్తామని అన్నారు. ఇదే ప్రాథమిక ఆరోగ్యకేంద్రాన్ని గత ప్రభుత్వం మూడుసార్లు శంఖుస్థాపనలు, మూడు జీవోలు ఇచ్చారని, కాని ఒక్కరూపాయి నిధులు మంజూరు చెయ్యలేక పోయారని అన్నారు. ఇప్పుడు కూటమి

ప్రభుత్వంలో వైద్యదేవాలయంగా రూపుదిద్దుతామని అన్నారు. కేంద్రప్రభుత్వ సహకారంతో రాష్ట్ర వ్యాప్తంగా రూ 1,200 కోట్లతో 100 ప్రాథమిక ఆరోగ్యకేంద్రాలు, ఆరోగ్య మౌలికవసతులు అభివృద్ధి పనులు చేపట్టడంతో పాటు, గత రెండేళ్లలో 12 వేలకుపైగా ఆరోగ్య సిబ్బందిని, 3 వేలు మంది వైద్యులు, స్పెషలిస్ట్ వైద్యులు నియామక ప్రక్రియ చేపట్టామని తెలిపారు. కొన్ని ప్రాథమిక ఆరోగ్యకేంద్రాలు పూర్తి అయ్యాయని, కొన్ని నిర్మాణ దశల్లో ఉన్నాయని అన్నారు. కేంద్ర ప్రభుత్వం మరో రూ 350 కోట్లతో రాష్ట్రంలో ఆయుష్ హాస్పిటల్స్ నిర్మాణాలు చేస్తున్నామని అన్నారు. గ్రామాణ ప్రాంతాల్లో ప్రతినిరుపేద, మధ్యతరగతి కుటుంబానికి ఉచితమైన, నాణ్యమైన ఆరోగ్యసేవలు అందేలా కూటమి ప్రభుత్వం ప్రత్యేకకృషి చేస్తోందని అన్నారు. గత ప్రభుత్వంలో కన్నా ఓపి, ఇన్ పేపెట్లు సంఖ్య డబుల్ అయ్యిందని, వైద్యసేవలుపై ప్రజలు సంతృప్తిస్తాయి మరింత పెరిగిందన్నారు. ఐవిఆర్ఎస్ పోనుకాల్స్ ద్వారా ప్రజా అభిప్రాయం గత ప్రభుత్వం ఐదుఏళ్లలో 61 శాతం ఉంటే రెండు ఏళ్లలో కూటమి ప్రభుత్వం 76 శాతం ప్రజలు సంతృప్తిని వ్యక్తం చేశారని అన్నారు. మహిళలకు స్త్రీశక్తి ఉచిత బస్సు ప్రయాణం సౌకర్యంవలన నిరుపేదలు వైద్యసేవలు పొంది ఆరోగ్య వంతులుగా విద్య,ఉపాధి,ఉద్యోగ అవకాశాలు అందిపుచ్చుకోవడం మంచి శుభపరిణామం అన్నారు. ప్రభుత్వవైద్యులు, సిబ్బంది ప్రజలకు మంచి వైద్యసేవలు అందించవలసిన సామాజిక బాధ్యత మీపై ఉందని, అమ్మ జన్మనిస్తే మీరు పునర్జన్మనిస్తారని గుర్తుతెగలని కోరారు. సంజీవిని కార్యక్రమం ద్వారా రాష్ట్ర వ్యాప్తంగా 950 మెడికల్ మొబైల్ వ్యాన్లు ద్వారా పట్టణ,



గ్రామాణ ప్రజలకు మూడువేలు విలువచేసే వివిధ రకాలు పరీక్షలు ఉచితంగా చేసుకోవచ్చునని అన్నారు. మూత్రపిండాలు వ్యాధి నుండి ప్రజలను రక్షించేందుకు డయాబెటీస్, హైపర్ టెన్షన్ సర్వేలను చేస్తున్నామని, ప్రతి ఒక్కరికి ఆరోగ్య ముందే గుర్తించడం ద్వారా ముందస్తు వైద్యం అందించి సంపూర్ణ ఆరోగ్యవంతులుగా తీర్చిదిద్దే అవకాశం కల్పిస్తున్నామని అన్నారు. ప్రస్తుత జీవనశైలి కారణంగా క్యాన్సర్ వంటి రోగాలను నిరోధించేందుకు రాష్ట్ర వ్యాప్తంగా వైద్యపరీక్షలు చేసామని, అవసరమైన వారికి వైద్యసహజులు మందులను అందజేశామని తెలిపారు. దేశప్రధాని నరేంద్ర మోడీ, రాష్ట్ర ముఖ్యమంత్రి చంద్రబాబు, ఉప ముఖ్యమంత్రి పవన్ కళ్యాణ్ వైద్యరంగానికి అందించే సహాయములో ప్రధాన భూమిక పోషిస్తున్నారని తెలిపారు. మంత్రి కొలుసు పార్థసారథి మాట్లాడుతూ విద్య, వైద్యానికి వేలాదికోట్లు వేచివున్నా కూటమి ప్రభుత్వం ప్రత్యేక దృష్టిపెట్టిందని తెలిపారు. చాట్రాయి మండలం చనుబండ చరిత్రలో



ప్రాథమిక వైద్యశాల భవనం వైద్యదేవాలయంగా రూపుదిద్దు కుంటుందని అన్నారు. కూటమి ప్రభుత్వం రెండేళ్లలో నూజివీడు నియోజక వర్గానికి వైద్యరంగానికి రూ 10 కోట్లు వేచించామని అన్నారు. ఎన్నారైలు శ్రీనివాసరావు, శేషగిరిరావు కుటుంబ సంభలు ప్రాథమిక వైద్యశాలకు స్థలాన్ని ఇవ్వటం అభినందనీయం అని,ఈ సందర్భంగా వారిని అభినందించారు. రాష్ట్రంలో కేంద్ర ప్రభుత్వం నిధులతో 100 ప్రాథమిక వైద్యహాస్పిటల్స్ నిర్మాణాలు చేయటం, నిరుపేదలు, మధ్యతరగతి కుటుంబాలకు వైద్యసేవలు అందించుటకు కూటమి ప్రభుత్వం పెద్దపీట వేసిందన్నారు. వైద్యం అందక ఏ ఒక్కరూ మరణం సంభవించ కూడదని కూటమి ప్రభుత్వం అత్యంత బాధ్యతతో ఎన్నో కార్యక్రమాలు అమలు చేస్తుందన్నారు. కూటమి ప్రభుత్వం రెండేళ్లపాలనలో అమలు చేసిన సంక్షేమ, అభివృద్ధి కార్యక్రమాలు పట్ల ప్రజలు ఎంతో సంతోషం వ్యక్తం చేస్తున్నారని తెలిపారు. ప్రభుత్వం అమలు జరుగుతున్న సంక్షేమ

కార్యక్రమాలు ప్రతి ఇంటికి ఒకటి నుంచి మూడు వరకు లబ్ధి అందుతున్నాయని అన్నారు. రాష్ట్రంలో అభివృద్ధి, సంక్షేమానికి ప్రాధాన్యత నిస్తూ కూటమి ప్రభుత్వం ముందుకు సాగుతోందని అన్నారు. గత ప్రభుత్వం ఐదుఏళ్లలో చేసిన అభివృద్ధి, సంక్షేమం కూటమి ప్రభుత్వం రెండు ఏళ్లలో చేసామని అన్నారు. ఐదేళ్ల గొడలి పార్టీ పాలనకు, రెండేళ్ల కూటమి ప్రభుత్వ పాలనకు ఉన్న స్పష్టమైన తేడాను ప్రజలు గమనిస్తున్నారని, అభివృద్ధి, సంక్షేమం కొనసాగాలంటే కూటమి ప్రభుత్వాన్ని ఆశీర్వదించాలని మంత్రి ప్రజలకు పిలుపునిచ్చారు.ఈ కార్యక్రమంలో సబ్ కలెక్టరు బొల్లిపల్లి వినూత్న, ఏపి ఆగ్రికల్చర్ మిషన్ వైస్-చైర్మన్ మరియు నూజివీడు నియోజకవర్గ పరిశీలకులు మారెడ్డి శ్రీనివాసరెడ్డి, జిల్లా వైద్య ఆరోగ్యశాఖ అధికారి డా.యు.శోభ, డిసిహెచ్ఎస్ డా.సి.హెచ్.బీబీకమల, జిల్లా బిజెపి అధ్యక్షులు సి.హెచ్.విక్రమ్ కిషోర్, నియోజకవర్గం జనసేన పార్టీ ఇంచార్జి బిర్రా ఫణిబాబు, వివిధ శాఖలు అధికారులు, తదితరులు పాల్గొన్నారు.



పులి కోసం ముమ్మర అన్వేషణ

అత్యంత జాగ్రత్తగా అటవీ శాఖ అధికారుల ప్రత్యేక ఆపరేషన్

ఏలూరు, ఆగస్టు 04 : ఏలూరు - రాజమండ్రి - కాకినాడ - చింతూరు - పాటికొండ నేషనల్ పార్క్ ప్రాంతాలలో సంచరిస్తున్న పులిని సురక్షితంగా బంధించేందుకు అటవీ శాఖ తన ప్రయత్నాలను మరింత ముమ్మరం చేసింది. ఇప్పటికే మహారాష్ట్ర బృందాలతో పాటు, బెంగళూరు నుండి నిపుణుల బృందాన్ని వార్డా నుండి పీపుల్ ఫర్ యానిమల్స్ బృందాన్ని అలాగే వివిధ ట్రైగర్ రిజర్వు నుండి అనుభవజ్ఞులైన ప్రత్యేక బృందాలను కూడా రంగంలోకి దించారు. మత్తుమందు తుపాకీలతో పులిని బంధించడంలో నైపుణ్యం ఉన్న ఆరుగురు (6) ట్రాంక్విలైజింగ్ ఘాటర్లను సిద్ధంగా ఉంచారు. ఈ పరిస్థితిని స్వయంగా సమీక్షించేందుకు ఏలూరు జిల్లా అటవీ శాఖాధికారి పి.వి. సుందర్ రెడ్డి, క్షేత్రస్థాయిలో పర్యటించి ఆవరేషన్లు పరిశీలించారు. పులి చాలా చురుగ్గా, చాకచక్యంగా ప్రవర్తిస్తోంది. మానవ సంచారం ఉన్న ప్రాంతాలను, చివరకు ప్రత్యేకంగా అమర్చిన మంచెలను కూడా చాలా తెలివిగా గమనిస్తూ, మనుషులు ఉండే ప్రదేశాలను తప్పించుకుంటూ ప్రయాణిస్తోంది. అయినప్పటికీ, నిపుణుల బృందాలు పక్కా వ్యూహంతో పులిని క్షేమంగా బంధించడానికి రాత్రింబవళ్లు శ్రమిస్తున్నాయి. పులి కదలికలు, అది సంచరిస్తున్న ప్రాంతాల భౌగోళిక పరిస్థితులకు అనుగుణంగా వెల్డ్లైఫ్ ట్రాకింగ్లో ఉపయోగించే వివిధ రకాల అధునాతన శోధన పద్ధతులను స్టార్ ఆకారం పులి చివరగా కనిపించిన ప్రధాన కేంద్ర స్థానం నుండి అన్ని వైపులా వ్యాపించేలా బృందాలను రంగంలోకి దించాం. ఈ ప్రత్యేక సమూహాలతో పాటు, థర్మల్ డ్రోన్లు, నైట్ విజన్ కెమెరాలు మరియు నిపుణులైన ట్రాకింగ్ టీమ్లతో అన్ని రకాల సాంకేతిక పద్ధతులను వినియోగిస్తున్నాం. ”వలలతో చుట్టూ రక్షణగా ఫెన్సింగ్ వేస్తూ, పులిని నిర్దిశిత మార్గంలోకి డ్రైవ్ చేస్తున్నారు. ప్రతిరోజూ పులి సంచారాన్ని నిరంతరం ట్రాక్ చేస్తూ దర్శుగూడెం, పి. రాజవరం, చెల్లావారిగూడెం, ఎ. పోలవరం, అప్పలరాజుగూడెం, సిరివారిగూడెం, రామన్నపాలెం, మదకవరం గూడెం, దాట్లవారిగూడెం, శ్రీరత్నగూడెం సీతాంపేట సమీప గ్రామాల గ్రామం దవ్వు చాటింపులు మైక్ అసౌన్స్మెంట్ల ద్వారా అప్రమత్తం చేస్తున్నారు. ప్రజలు కూడా భయాందోళన చెందకుండా అటవీ శాఖ నూచనలు పాటిస్తూ అధికారులకు సహకరించాలని డిఎఫ్ఓ కోరారు.

డీఎస్సీపై వైసీపీ పిల్లను హైకోర్టు తిరస్కరించడాన్ని స్వాగతించిన బీసీ జనార్దన్ రెడ్డి

డీఎస్సీ నియామకాలు పూర్తిగా పారదర్శకంగా నిర్వహించాం మెగా డీఎస్సీ నిర్వహించని వైసీపీకి మాట్లాడే నైతిక హక్కు లేదు

అమరావతి,ఆగస్టు 04 : డీఎస్సీ నియామక ప్రక్రియకు సంబంధించి వైసీపీ నేతలు దాఖలు చేసిన ప్రజా ప్రయోజన వ్యాజ్యాన్ని (పిల్) హైకోర్టు తిరస్కరించడంపై మంత్రి బీసీ జనార్దన్ రెడ్డి హర్షం వ్యక్తం చేశారు. డీఎస్సీ ప్రక్రియను అడ్డుకోవాలనే ఉద్దేశంతో వైసీపీ కుట్రపూరితంగా కోర్టుల్లో కేసులు వేయించిందని ఆయన మండిపడ్డారు.రాజకీయ స్వార్థ ప్రయోజనాల కోసం ప్రజా ప్రయోజన వ్యాజ్యాలను వినియోగించడం వైసీపీ రాజకీయ దివాలా కోరుతనానికి నిదర్శనమని మంత్రి పేర్కొన్నారు. రాజకీయ లబ్ధి కోసం చేసిన ప్రయత్నాలకు హైకోర్టు తీర్పు చెంపపెట్టులా నిలిచిందని అన్నారు. డీఎస్సీ అభ్యర్థుల పేరుతో వైసీపీ

చేస్తున్న కుట్రలను న్యాయస్థానం భగ్నం చేయడాన్ని స్వాగతించాలన్నారు. నిరుద్యోగులకు మేలు జరిగేలా కూటమి ప్రభుత్వం అత్యంత పారదర్శకంగా డీఎస్సీ నియామకాల ప్రక్రియను చేపట్టిందని మంత్రి స్పష్టం చేశారు. వైసీపీ చేస్తున్న ఆరోపణలు పూర్తిగా నిరాధారమైనవని, అర్హతహితమైనవని ఆయన పేర్కొన్నారు. అభ్యర్థుల నుంచి వచ్చిన అభ్యంతరాలను సమగ్రంగా పరిశీలించిన తర్వాతే తుది ఫలితాలను విడుదల చేశామని మంత్రి వెల్లడించారు.ఐదేళ్ల పాలనలో మెగా డీఎస్సీ నిర్వహించని వైసీపీకి ఈ అంశంపై మాట్లాడే నైతిక అర్హత లేదని మంత్రి ఆగ్రహం వ్యక్తం చేశారు. నిరుద్యోగుల జీవితాలతో ఆడుకున్న చరిత్ర వైసీపీదేనని పేర్కొన్నారు. విద్యాశాఖ మంత్రి నారా లోకేష్ నాయకత్వంలో విద్యా రంగంలో విప్లవాత్మక సంస్కరణలు అమలు చేస్తున్నామని తెలిపారు.యువతకు ఇచ్చిన హామీ మేరకు నిరుద్యోగుల కోసం 10,060 ఉద్యోగాలతో జాబ్ క్యాలెండర్



విడుదల చేశామని, నాలుగు దశల్లో ఉద్యోగాల భర్తీ ప్రక్రియ చేపట్టున్నామని మంత్రి వెల్లడించారు. 16 వేల మంది ఉపాధ్యాయుల కష్టాన్ని అవమానించేలా వైసీపీ వ్యవహరిస్తోందని ఆవేదన వ్యక్తం చేశారు.డీఎస్సీ నిర్వహణపై ఏవైనా సందేహాలు ఉంటే వైసీపీ నేతలు బహిరంగ

చర్చకు రావాలని మంత్రి సవాల్ విసిరారు. మెగా డీఎస్సీ విజయాన్ని చూసి వైసీపీ నేతలు జీర్ణించుకోలేకపోతున్నారన్నారు. కోర్టు కేసుల ద్వారా డీఎస్సీ ప్రక్రియను అడ్డుకునేందుకు ప్రయత్నించింది వైసీపీ కాదా అని మంత్రి ప్రశ్నించారు.ఏటా జాబ్ క్యాలెండర్ ఇస్తామని చెప్పి యువతను మోసం చేసింది మాజీ ముఖ్యమంత్రి వైఎస్ జగన్మోహన్ రెడ్డి కాదా అని ప్రశ్నించారు. వైసీపీ సోషల్ మీడియా ద్వారా జరుగుతున్న తప్పుడు ప్రచారాలను నిరుద్యోగులు నమ్మే పరిస్థితి లేదన్నారు. యువత భావోద్వేగాలతో ఆడుకోవడం వైసీపీకి అలవాటుగా మారిందని, యువత భవిష్యత్తు కంటే రాజకీయ స్వార్థానికే ప్రాధాన్యం ఇస్తోందని మండిపడ్డారు.తప్పుడు ప్రచారాలతో యువతను తప్పుదోవ పట్టించడం సాధ్యం కాదని, కూటమి ప్రభుత్వం నిరుద్యోగులకు అన్ని విధాలా అండగా నిలుస్తుందని మంత్రి బీసీ జనార్దన్ రెడ్డి స్పష్టం చేశారు.

రైతాంగ, కార్మిక వ్యతిరేక విధానాలకు నిరసనగా జైల్ భరో

ఏలూరు ఆగస్టు 4 : కేంద్ర మోడీ ప్రభుత్వ అనుసరిస్తున్న కార్మిక, రైతాంగ, ప్రజా వ్యతిరేక విధానాలకు నిరసనగా దేశవ్యాప్త పిలుపులో భాగంగా ఈనెల 10వ తేదీన జిల్లాలో జైల్ భరో కార్యక్రమం నిర్వహిస్తున్నట్లు సిఐటియూ,రైతుసంఘం,వ్యవసాయ కార్మిక సంఘం నాయకులు చెప్పారు. మంగళవారం ఏలూరులోని ఉద్ధరాజు రామం భవనంలో జైల్ భరో కరపత్రాలను ఆయా సంఘాల నాయకులు ఆవిష్కరించారు. అనంతరం జరిగిన సమావేశంలో సిఐటియూ జిల్లా అధ్యక్ష కార్యదర్శులు డి ఎన్ వి డి ప్రసాద్, ఆంధ్రప్రదేశ్ రైతు సంఘం జిల్లా కార్యదర్శి కె.శ్రీనివాస్, ఆంధ్రప్రదేశ్ వ్యవసాయ కార్మిక సంఘం జిల్లా కార్యదర్శి పి. రామకృష్ణ మాట్లాడారు. ఆగస్టు 9 క్విట్ ఇండియా డే స్ఫూర్తితో దేశ స్వాతంత్ర్యం, సార్వభౌ మాధికారం, ప్రజాస్వామ్యం, లౌకిక తత్వం పరిరక్షణ కోసం, కార్మిక రైతాంగ సమన్వయ పరిష్కారం కోసం జైల్ భరో కార్యక్రమం జరుగుతున్నదని వివరించారు. కేంద్ర మోడీ ప్రభుత్వం అమెరికా సామ్రాజ్యవాదులకు లొంగిపోయి స్వేచ్ఛా వాణిజ్య ఒప్పందం చేసుకుంటున్న దని ఈ ఒప్పందం భారత రైతాంగానికి తీవ్ర నష్టమని ఆందోళన వ్యక్తం చేశారు. అంబానీ,అదాని లాంటి కార్పొరేట్ కంపెనీలు దేశ సందపదను లూటీ చేస్తున్నాయని, అందుకు కేంద్ర ప్రభుత్వ విధానాలు కార్పొరేట్లకు అనుకూలంగా ఉన్నాయని విమర్శించారు. మరోవైపు కార్మిక వ్యతిరేక నాలుగు లేబర్ కోడ్ లు తీసుకువచ్చి కార్మిక హక్కులను హరించి వేశారని విమర్శించారు.

ఈనెల 6 నుండి సీపీఐ ప్రచార జాతా

ఎం.ఎన్.పి.,కి చట్టబద్ధత కల్పించాలి

ఏలూరు, ఆగస్టు 4 : ,కేంద్ర-రాష్ట్ర ప్రభుత్వాలు అవలంబిస్తున్న ప్రజావ్యతిరేక విధానాలను ఎండగట్టేందుకు ఈనెల 6 నుండి 15వ తేదీ వరకు సిపిఐ ఏలూరు జిల్లా సమితి అధ్వర్యంలో ప్రచార జాతా, పాదయాత్ర జరుప్రదం చేయాలని సిపిఐ లో జిల్లా కార్యదర్శి మన్నవ కృష్ణ చైతన్య పిలుపునిచ్చారు. 17 నుండి 27 వరకు ప్రజా సంఘాల ఆందోళనలు నిర్వహిస్తున్నట్లు సీపీఐ ఏలూరు జిల్లా కార్యదర్శి మన్నవ కృష్ణ చైతన్య తెలిపారు.మార్పు రావాలి మార్పు అనివార్యం అనే నినాదంతో ఏలూరు జిల్లాలో గ్రామాలు,పట్టణాలలో పాదయాత్రలు ప్రచార కార్యక్రమాలు నిర్వహించి సెప్టెంబర్ 1 ఢిల్లీలోని రామ్ లీలా మైదానంలో మహా ర్యాలీ చేపట్టనున్నట్లు తెలిపారు.ఈ కార్యక్రమానికి విస్తృతమైన కార్యాచరణరూ పొందించుకుని ముందుకు సాగుతున్నా మన్నారు. ప్రజా వ్యతిరేక విధానాలపైప్రజలను చైతన్యపర్చడమే ప్రచారజాతా ముఖ్యఉద్దేశమని తెలిపారు. ఎన్నికల సందర్భంగా రైతులకు ఇచ్చిన హామీ మేరకు పండించిన పంటలకు కనీస మద్దతు ధరకు చట్టబద్ధత కల్పించాలని డిమాండ్ చేశారు. రాష్ట్రంలో కూటమి ప్రభుత్వం రెండేళ్ల పాలనలో రైతులకు, కార్మికులకు పేదలకు చేసింది ఏమిలేదని విమర్శించారు. పట్టణాలలో రెండు, గ్రామాణ ప్రాంతాలలో మూడు సెంట్లు ఇళ్లకల్పం, ఇంటి నిర్మాణానికి రూ.4 లక్షలు ఇస్తామని చెప్పిన ఎన్నికల హామీ ఏమైందని ప్రశ్నించారు. పోలవరం ప్రాజెక్టు కోసం సర్వం త్యాగం చేసిన నిర్వాసితులకు పూర్తి

సప్తపరిహారం చెల్లించిన తర్వాతే ప్రాజెక్ట్ నిర్మాణం చేపట్టాలని, పూర్తి మౌలిక సదుపాయాలు కల్పించిన తర్వాతే పునరావాస కాలనీలకు తరలించాలని డిమాండ్ చేశారు. చింతలపూడి ఎత్తిపోతల పథకం సత్వరం పూర్తి చేయాలన్నారు.వన సరంక్షణ సమితులను పునరుద్ధరించాలని కోరారు. జిల్లాలోని సహజ వనరులను కాపాడాలని, ఏజెన్సీ ప్రాంతంలో పోడు భూములకు పట్టాలు పంపిణీ చేయాలని తదితర అంశాలను ప్రజలలో అవగాహన కల్పించే లక్ష్యంగా సిపిఐ పనిచేస్తుందన్నారు. ప్రచార జాతా, పాదయాత్ర లో ప్రజలు పెద్ద ఎత్తున పాల్గొని విజయవంతం చేయాలనే విజ్ఞప్తి చేశారు. సిపిఐ ఏలూరు జిల్లా సహాయ కార్యదర్శి బండి వెంకటేశ్వరరావు మాట్లాడుతూ కేంద్ర ప్రభుత్వం 12 ఏళ్లుగా ఎన్నికల వాగ్దానాలను నెరవేర్చకుండా ప్రజలను మోసం చేస్తుందని ఆగ్రహం వ్యక్తం చేశారు. వి బి జి రాజ్ కి పథకాన్ని రద్దుచేసి ఉపాధి హామీ చట్టాన్ని యధావిధిగా కొనసాగించాలని డిమాండ్ చేశారు.ధరల నియంత్రణ, యువతకు ఉపాధి కల్పన, ప్రభుత్వ విద్యా వైద్య రంగాలకు అధిక నిధులు కేటాయించాలని డిమాండ్ చేశారు.ప్రభుత్వ విధానాలలో ఖాళీగా ఉన్న పోస్టులను వెంటనే భర్తీ చేయాలన్నారు.కార్మికులు,ఉద్యోగులు,ప్రజా వ్యతిరేకమైనవిధానాలు తదితర అంశాలపై ప్రజలలో చైతన్యం కల్పించడమే లక్ష్యంగా సిపిఐ పనిచేస్తుందన్నారు. ఈ ప్రచారజాత, పాదయాత్రలలో ప్రజలు పెద్ద ఎత్తున పాల్గొని విజయవంతం చేయాలని కోరారు.ఈ విలేకరుల సమావేశంలో సిపిఐ జిల్లా కార్యవర్గ సభ్యులు రెడ్డి శ్రీనివాస్ డాంగ్ పాల్గొన్నారు.

నగరంలో పెద్ద ఎత్తున కల్తీ మసాలాల తయారీ

25 టన్నుల కల్తీ మసాలా దినుసులు స్వాధీనం

13 మసాలా వ్యాపార సంస్థల్లో సోదాలు

కల్తీ మసాలాలలో క్యాన్సర్ వంటి ప్రమాదాలు

కల్తీలపై సిబ్ ద్వారా దర్యాప్తు చేపడతాం

ఇప్పటికే ముగ్గురు నిందితుల అరెస్టు

నగర పోలీస్ కమిషనర్ సజ్జనార్ వెల్లడి

హైదరాబాద్,ఆగస్టు4: ఆహార కల్తీకి పాల్పడుతున్న వారిపై ఉక్కుపాదం మోపుతున్న హెచ్ -ఫాస్ట్ అధికారులు భారీ ఆపరేషన్ నిర్వహించి పెద్ద ఎత్తున మసాలా దినుసులు స్వాధీనం చేసుకున్నారు. నగరంలో పలు చోట్ల తనిఖీలు చేపట్టి 25 టన్నుల కల్తీ మసాలా దినుసులు స్వాధీనం చేసుకున్నట్లు సైబరాబాద్ పోలీస్ కమిషనర్ సజ్జనార్ తెలిపారు. 13 మసాలా వ్యాపార సంస్థల్లో సోదాలు నిర్వహించి.. 25.3 టన్నుల కల్తీ మసాలా దినుసులు, 89.15 టన్నుల ముడిపదార్థాలను స్వాధీనం చేసుకున్నట్లు చెప్పారు. 3 క్రిమినల్ కేసుల్లో ముగ్గురు నిందితులను అరెస్టు చేసినట్లు చెప్పారు. సింథటిక్ రంగులు, క్నాట్ డైలు, టాల్కమ్ పౌడర్లు, ఇండస్ట్రియల్ కలర్స్, రైస్ బ్రాన్ అయిల్ నకిలీ మసాలాల్లో వినియోగించినట్లు గుర్తించామన్నారు. కల్తీ మసాలాల వల్ల ఆరోగ్య సమస్యలు వచ్చే ప్రమాదముందని హెచ్చరించారు. కల్తీ ఆహార పదార్థాల కేసులపై త్వరలో ప్రత్యేక సిబ్ ఏర్పాటు చేస్తామని సజ్జనార్ తెలిపారు. ఈ మేరకు



హైదరాబాద్ కల్తీ మసాలా తయారీమూలా కేసులో హైదరాబాద్ పోలీసులు కీలక నిర్ణయం తీసుకున్నారు. ఈ కేసులో సిబ్ ఏర్పాటు చేయాలని నిర్ణయించామని హైదరాబాద్ సిబ్ సజ్జనార్ ప్రకటించారు. ప్రమాదకర రసాయనాలతో టన్నుల మసాలా దినుసులను తెలుగు రాష్ట్రాలకు ఈ మూలా సరఫరా చేస్తోందని తెలిపారు. సిబ్ ఏర్పాటు చేసి సమగ్ర దర్యాప్తు చేస్తామని స్పష్టం చేశారు. హైదరాబాద్‌లో కల్తీ మసాలాల తయారీ కేంద్రాలపై హెచ్ -ఫాస్ట్ మెరుపు దాడులు చేసినదని సిబ్ పేర్కొన్నారు. 13 మసాలా వ్యాపార సంస్థల్లో తనిఖీలు నిర్వహించామని తెలిపారు. ప్రజల సమాచారం ఆధారంగా ప్రత్యేక డ్రైవ్

చేపట్టామని చెప్పుకొచ్చారు. 25 టన్నులకుపైగా కల్తీ మసాలాలు స్వాధీనం చేసుకున్నామని వెల్లడించారు. కల్తీ మసాలాల కేసుల్లో ముగ్గురిని అరెస్ట్ చేశామని అన్నారు. మైలార్‌డేవ్‌పల్లి, బాలాపూర్ పోలీస్ స్టేషన్లలో మూడు కేసులు నమోదు అయ్యాయని వెల్లడించారు. వాము, జీలకర్ర, లవంగం, షాజీరా, ఆవాలు సహా పలు మసాలాల్లో కల్తీ చేసినట్లు గుర్తించామని తెలిపారు. ఫ్యాబ్రిక్ డైలు, సింథటిక్ కలర్స్‌తో మసాలాలు తయారీ చేస్తున్నారని సిబ్ సజ్జనార్ తెలిపారు. టాల్కమ్ పౌడర్, ఇండస్ట్రియల్ డైలు, రైస్ బ్రాన్ అయిల్ వినియోగిస్తున్నట్లు గుర్తించామని చెప్పారు. మసాలాలకు మెరుపు కోసం హానికర రసాయనాలను వినియోగిస్తున్నారని తెలిపారు. రంగులు వేసి నాణ్యమైన మసాలాల మాదిరిగా విక్రయిస్తున్నారని చెప్పుకొచ్చారు. 89 టన్నులకుపైగా ముడి పదార్థాలు స్వాధీనం చేసుకున్నామని తెలిపారు. ఆహార భద్రత చట్టం కింద కఠిన చర్యలు తీసుకుంటామని హెచ్చరించారు. కల్తీ మసాలాల నమూనాలను ల్యాబ్ పరీక్షలకు పంపామని వెల్లడించారు. కల్తీ ఆహారం వల్ల కాలేయం, మూత్రపిండాలకు ముప్పు పొంచి ఉందని సిబ్ సజ్జనార్ హెచ్చరించారు. ఈ మసాలాలతో క్యాన్సర్, అల్సర్స్, జీర్ణ సమస్యలు వచ్చే ప్రమాదం ఉందని తెలిపారు. ఊ- ఈం+ ఏర్పడిన 140 రోజుల్లో 659 ప్రాంతాల్లో తనిఖీలు నిర్వహించామని అన్నారు. 202 ఎఫ్ఐఆర్‌లు నమోదు చేసి, 246 టన్నుల కల్తీ ఆహారాన్ని స్వాధీనం చేసుకున్నామని వెల్లడించారు. ప్రజలు అనుమానాస్పద ఆహారంపై వెంటనే తమకు ఫిర్యాదు చేయాలని సిబ్ సజ్జనార్ పేర్కొన్నారు.

విద్యారంగ్ సమస్యలపై దశలవారి పోరాటం

7న నల్ల బ్యాడ్జిలతో భోజన

విరామ సమయంలో నిరసనలు

12, 13 తేదీల్లో మండల

కేంద్రాల్లో నిరసన ప్రదర్శనలు

ఉపాధ్యాయ సంఘాల జెంసి వెల్లడి

హైదరాబాద్,ఆగస్టు4: ఉపాధ్యాయ, విద్యా రంగ సమస్యల పరిష్కారానికి దశలవారి పోరాటం నిర్వహించాలని ఉపాధ్యాయ సంఘాల పోరాట కమిటీ నిర్ణయించింది. టీఎస్ యూటీఎఫ్ రాష్ట్ర కార్యాలయంలో యూఎస్‌పీసీ మంగళవారం మీడియా సమావేశం నిర్వహించింది. ఈ సందర్భంగా ఉపాధ్యాయ నాయకులు మాట్లాడుతూ.. ఉపాధ్యాయ సమస్యలన్నీ విద్యారంగ సమస్యలేనని, వాటి పరిష్కారం పట్ల రాష్ట్ర ప్రభుత్వం, విద్యాశాఖ అధికారులు నిర్లక్ష్యంగా వ్యవహరిస్తున్నారని ఆరోపించారు. విద్యాశాఖ అధికారుల వైఖరి వల్ల ప్రభుత్వ ప్రాథమిక పాఠశాలలు క్రమంగా మూతపడుతున్నాయని

ఆందోళన వ్యక్తం చేశారు. డిమాండ్ పరిష్కారానికి దశలవారి పోరాటాలు నిర్వహించాలని యూఎస్‌పీసీ నిర్ణయించింది. ఆగస్టు 7న నల్ల బ్యాడ్జిలతో పాఠశాలల్లో భోజన విరామ సమయంలో నిరసనలు, పీఆర్‌సీ ప్రకటించేదాకా ప్రతిరోజూ నల్లబ్యాడ్జీలు ధరించి విధులకు హాజరు కావాలని యూఎస్‌పీసీ పిలుపునిచ్చింది.

ఆగస్టు 12, 13 తేదీల్లో మండల కేంద్రాల్లో నిరసన ప్రదర్శనలు, తహసీల్దార్‌కు మెమోరాండం, 19న జిల్లా కేంద్రాల్లో ధర్మాలు, 29న హైదరాబాద్‌లో రాష్ట్ర స్థాయి మహాధర్మా నిర్వహించాలని నిర్ణయించారు. అప్పటికీ ప్రభుత్వం స్పందించకుంటే సెప్టెంబర్‌లో అసెంబ్లీ సమావేశాల సందర్భంగా వేలాది మంది ఉపాధ్యాయులతో చలో అసెంబ్లీ నిర్వహిస్తామని వారు హెచ్చరించారు. అన్ని సంఘాలు ఐక్య పోరాటాలకు కలిసి రావాలని, ఉపాధ్యాయులు అందరూ సంఘాలకు అతీతంగా సమస్యల పరిష్కారం కోసం ఈ పోరాటంలో పాల్గొనాలని పిలుపునిచ్చారు. విద్యా రంగానికి 15శాతం నిధుల కేటాయింపు హామీని విస్మరించారని, నాణ్యమైన విద్య పేరుతో పాఠశాలల కుదింపునకు ప్రభుత్వం

ప్రయత్నిస్తుందని విమర్శించారు. పూర్వ ప్రాథమిక తరగతులను ప్రారంభిస్తున్నామని ఘనంగా ప్రకటించినప్పటికీ కేవలం యూకేజీ కే పరిమితం చేశారని, ప్రీ ప్రైమరీ తరగతులను మధ్యాహ్నం 12 గంటల వరకే నడపాలి. కానీ ప్రైవేటు పాఠశాలల్లో సాయంత్రం 4 వరకు ప్రీప్రైమరీ తరగతులు నడుస్తున్నాయని, ప్రభుత్వ పాఠశాలలకు పంపితే మధ్యాహ్నం 12 తర్వాత తమ పిల్లలను ఎవరు చూసుకుంటారని తల్లిదండ్రులు ప్రశ్నిస్తున్నారని వారు వాపోయారు. ప్రాథమిక విద్యకు అవరోధంగా ఉన్న జీవో 25ను సవరించాలని కోరుతున్నా ప్రభుత్వం స్పందించడం లేదని, ప్రతి ప్రాథమిక పాఠశాలకు ఇద్దరు టీచర్లు, 50 మంది విద్యార్థులు ఉన్న పాఠశాలలో తరగతికి ఒక టీచర్‌ను నియమించాలని డిమాండ్ చేశారు. ఆగస్టు 15 లోగా బదిలీలు, పదోన్నతుల పక్రికే చేపట్టాలని, టెట్ లో సర్వీసు వెయిటిజీ ఇవ్వాలని, స్పెషల్ టెట్‌ను స్టడెక్కు వారీ పేపర్లతో నిర్వహించాలని, సీపీఎస్ రద్దు చేయాలని, మెమో 57 ప్రకారం 2003 డిఎస్సీ టీచర్లకు పాత పెన్షన్ వర్తింపజేయాలని, విద్యా శాఖ లో బీసీ, గిరిజన గురుకులాల టైంటిబుల్ మార్చాలని, మోడల్, ఎయిడెడ్ స్కూళ్లను విద్యాశాఖలో విలీనం చేయాలని కోరారు.

సూపర్ ఎల్మినో పరిస్థితులపై అవగాహన కలిగించాలి

ఏలూరులో పారిశుధ్యం

మరింత మెరుగుపరచాలి

జిల్లా సమీక్షా సమావేశంలో రాష్ట్ర

పౌర సరఫరాల శాఖ, జిల్లా

ఇంచార్జ్ మంత్రి నాదెండ్ల మనోహర్

ఏలూరు, ఆగష్టు, 4 : సూపర్ ఎల్మినో కారణంగా వర్షాభావ పరిస్థితులపై క్షేత్రస్థాయిలో రైతాంగానికి అవగాహన కలిగించి ప్రత్యామ్నాయ పంటలు వేసే దిశగా అధికారులు చర్యలు తీసుకోవాలని రాష్ట్ర పౌర సరఫరాల శాఖ మరియు ఏలూరు జిల్లా ఇంచార్జ్ మంత్రివర్యులు నాదెండ్ల మనోహర్ అధికారులను ఆదేశించారు. స్థానిక కలెక్టరేట్ లోని గోదావరి సమావేశపు హాలులో మంగళవారం జిల్లా సమీక్షా సమావేశం ఇంచార్జ్ మంత్రి నాదెండ్ల మనోహర్ అధ్యక్షతన జరిగింది. జిల్లాలో ఎల్మినో పరిస్థితులు, వర్షపాతం పరిస్థితులు, భూగర్భ జలాల స్థితి, 22ఎ మరియు దేవాదాయ శాఖ సంబంధించిన అంశాలు, వరదల పరిస్థితి, తదితర అంశాలపై జిల్లా కలెక్టర్ కె. వెల్లిశెట్టి, ఎమ్మెల్యేలు బడేటి రాధాకృష్ణయ్య (చంటి), చింతమనేని ట్రాన్స్‌ఫార్మర్, పశ్చిమట్ల ధర్మరాజు లతో కలిసి ఇంచార్జ్ మంత్రి నాదెండ్ల మనోహర్ సమీక్షించారు. ఈ సందర్భంగా మంత్రి నాదెండ్ల మనోహర్ మాట్లాడుతూ సూపర్ ఎల్మినో కారణంగా జిల్లాలో సాధారణం కన్నా 34 శాతం తక్కువగా వర్షపాతం నమోదైందన్నారు. ఇతర జిల్లాలతో పోలిస్తే కొంత మెరుగుగా ఉన్నప్పటికీ జిల్లాలోని



వర్షాభావ పరిస్థితులు ఉన్న 15 మండలాల్లో కార్యాచరణ ప్రణాళికలు రూపొందించుకుని, రైతులకు ఎటువంటి పంట సప్లం కలగకుండా వర్షాభావ పరిస్థితులపై నియోజకవర్గాలలో స్థానిక ప్రజాప్రతినిధులతో కలిసి రైతులకు అవగాహన కల్పించి, ప్రత్యామ్నాయ పంటలు వేసేలా చర్యలు తీసుకొని, పిఎండిఎస్ (ప్రీ మాన్యూస్ డ్రై సోయింగ్) కిట్లు అందించాలన్నారు. జిల్లాలో ఇప్పటికే 66 వేల 293 పిఎండిఎస్ కిట్లు రైతులకు అందించడం జరిగిందని, మరో 35 వేల కిట్లు అందించేలా చర్యలు తీసుకోవాలని వ్యవసాయాధికారులు మంత్రి ఆదేశించారు. ప్రత్యామ్నాయ పంటలు వేసే రైతులకు సబ్సిడీ పై విత్తనాలు అందించేలా చర్యలు తీసుకోవాలన్నారు. ప్రస్తుత వాతావరణ పరిస్థితుల దృష్ట్యా జిల్లాలోని అర్బులైన ప్రతి రైతుని పంటల భీమా పథకంలో నమోదయ్యేలా చర్యలు తీసుకోవాలన్నారు. గోదావరి, కృష్ణా

దెల్టాలలో ముందుగా త్రాగునీటి ప్రాధాన్యత ఇవ్వాలని, శివారు ప్రాంతాలకు సైతం త్రాగునీరు అందేలా చూడాలని, అనంతరం మిగులు జలాలను సాగుకు వినియోగానికి ఇరిగేషన్ శాఖ అధికారులు స్థానిక ప్రజాప్రతినిధులు, సాగునీటి వినియోగదారుల సంఘాలు ప్రతినిధులతో కలిసి చర్చించి సాగునీటి సరఫరా విషయంలో నిర్ణయం తీసుకోవాలన్నారు. కాల్యాల ద్వారా సాగునీటిని అక్రమంగా మోటార్ల ద్వారా దారిమళ్లించకుండా మండల స్థాయి నిఘా బృందాలు చర్యలు తీసుకోవాలన్నారు. జిల్లాలో పేదల గృహ నిర్మాణ పనులను వేగవంతం చేయాలన్నారు. గృహాలు మంజూరై, ఇంకా గృహాలు తీసుకోకుండా ఉన్న వారికి గృహాలు రద్దుచేసి, వాటిని అర్బులైన లబ్ధిదారులకు కేటాయించాలన్నారు. మంజూరైన గృహాలు తీసుకోవకుండా తాత్కాలం చేసే వారిపై కేసులు నమోదు చేయాలన్నారు. జిల్లాలో పంచాయతీరాజ్,

రహదారులు, భవనాల శాఖల పరిధిలోని రోడ్లకు మరమ్మత్తులు చేయాలనీ, గుంతలకు మరమ్మత్తులు చేయాలనీ మంత్రి పంచాయతీరాజ్, రహదారులు భవనాల శాఖ అధికారులను ఆదేశించారు. ఏలూరు నగరంలో పారిశుధ్య పరిస్థితులు మరింత మెరుగుపరచాలన్నారు. రోడ్లపై చెత్త, డ్రైవ్లలో మురుగునీరు నిల్వ ఉండకుండా చేసిన పారిశుధ్య పనులు స్పష్టంగా కనపడేలా పారిశుధ్య పనులు చేపట్టాలన్నారు. 22ఎ వివాదాస్పద భూములకు సంబంధించి ప్రజల నుండి వినతులపై వెంటనే చర్యలు తీసుకోవాలన్నారు. వరదలు, ప్రకృతి వైపరీత్యాల సమయంలో ఎటువంటి ప్రాణ, ఆస్తి నష్టాలు కలగకుండా ముందుగానే పటిష్టమైన ప్రణాళిక రూపొందించి అమలు చేయాలన్నారు. డిఆర్సీ సమావేశంలో తీసుకున్న నిర్ణయాలను తదుపరి సమావేశం నాటికి అధికారులు స్పష్టమైన చర్యలు తీసుకోవాలన్నారు.

నిమ్నో చికిత్స పొందుతున్న

యువతి పట్ల అసభ్య ప్రవర్తన

అటెండర్ తీరుపై పోలీసులకు ఫిర్యాదు

హైదరాబాద్,ఆగస్టు4: నగరంలోని పంజాగుట్ట నిమ్న ఆస్పత్రిలో దారుణం జరిగింది. రోడ్డు ప్రమాదంలో గాయపడి చికిత్స కోసం వచ్చిన యువతిపై ఓ వ్యక్తి అసభ్యంగా ప్రవర్తించడం కలకలం రేపుతోంది. ఈ ఘటన ఆలస్యంగా వెలుగులోకి వచ్చింది. ప్రమాదంలో యువతికి రెండు కాళ్లు విరగడంతో ఆమెను కుటుంబసభ్యులు నిమ్న ఆస్పత్రిలో చేర్పించారు. చికిత్స పొందుతున్న సమయంలో తెల్లవారుజామున 3 గంటల నుంచి 4 గంటల మధ్యలో పక్క బెడ్‌లో ఉన్న మరో రోగి అటెండెంట్ యువతిపై అసభ్యంగా ప్రవర్తించాడు. వ్యక్తి తీరుతో యువతి తీవ్ర భయందోళనకు గురైంది. వెంటనే జరిగిన విషయాన్ని యువతి మరుసటి రోజు తన కుటుంబ సభ్యులకు తెలియజేసింది. ఈ విషయంపై యువతి తండ్రి, ఆర్‌ఎంపీ వైద్యుడు.. పోలీసులను ఆశ్రయించారు. యువతి తండ్రి, బాధితురాలి ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. నిందితుడి వివరాలను సేకరించే పనిలో ఉన్నారు.

గుండ్లకమ్మ అటవీ ప్రాంతంలో

పెద్దపులి మృతి కేసు

అనుమానంతో ఇద్దరిని అదుపులోకి తీసుకున్న పోలీసులు

గుంటూరు,ఆగస్టు4: మార్కాపురం జిల్లా గిద్దలూరు అటవీ డివిజన్, రాచర్ల బీట్‌లో ఉన్న గుండ్లకమ్మ అటవీ ప్రాంతంలో పెద్దపులి మృతి కేసులో పోలీసులు పురోగతి సాధించారు. ఇద్దరు అనుమానితులను అదుపులోకి తీసుకున్నారు. గిద్దలూరుకు చెందిన అంజి, నంద్యాల జిల్లాకు చెందిన వీరాంజనేయులును గుంటూరు జిల్లా మేడికొండూరులో అరెస్ట్ చేశారు. ఆపై వారిద్దరినీ గిద్దలూరుకు తరలించారు. పెద్దపులి మృతిపై డిప్యూటీ సీఎం పవన్ కల్యాణ్ సీరియస్ అయిన విషయం తెలిసిందే. పారదర్శక విచారణ చేపట్టాలని అటవీ శాఖ అధికారులకు ఆదేశాలు జారీ చేశారు. 20 రోజుల క్రితం మార్కాపురం జిల్లా గిద్దలూరు అటవీ ప్రాంతంలో ఉచ్చులో పడి పెద్దపులి మృతి చెందింది. కొందరు వ్యక్తులు పులి కాళ్లను నరికి గోళ్లను ఎత్తుకుపోవడం కలకలం రేపింది. పులి మరణంపై సోపాన్ మీడియా ఎక్స్ వేదికగా డిప్యూటీ సీఎం పవన్ స్పందించారు. పెద్దపులి మృతి ఆదోళన కలిగించిందన్నారు. పులి మరణం వెనుక ఉన్న కారణాలను వెలికి తీయాలని, దర్యాప్తును వేగవంతం చేయాలని ఆదేశించారు. పులిది సహజ మరణమా, వేటగాళ్ల దుశ్చర్య, విషప్రయోగం జరిగిందా అనే కోణాల్లో క్షుణ్ణంగా దర్యాప్తు చేయాలన్నారు. డిప్యూటీ సీఎం ఆదేశాలతో విస్తృతంగా దర్యాప్తు చేపట్టిన పోలీసులు.. ఇద్దరు అనుమానితులను అదుపులోకి తీసుకున్నారు.

శ్రీశైలం జలాశయానికి

పెరుగుతున్న వరద

ఎగువన వర్షాలతో కొనసాగుతున్న ప్రవాహం

శ్రీశైలం,ఆగస్టు4: శ్రీశైలం జలాశయంలో నీటినిల్వలు వేగంగా పెరుగుతున్నాయి. ఐదు రోజుల కిందట ప్రవాహం మొదలై 820 అడుగుల నుంచి పెరుగుతూ వస్తున్న కృష్ణమ్మ.. సోమవారం సాయంత్రానికి 855.10 అడుగులకు చేరింది. ప్రస్తుతం 92.048 టీఎంసీల నీరుంది. మంగళవారం సాయంత్రానికి వంద టీఎంసీలకు చేరుతుందని అధికారులు అంచనా వేస్తున్నారు. సోమవారం జూరాల ప్రాజెక్టు నుంచి 2.21 లక్షల క్యూసెక్కులు శ్రీశైలానికి విడుదల చేశారు. రాత్రి సమయానికి శ్రీశైలానికి 1.55 లక్షల క్యూసెక్కులు వచ్చి చేరింది. రోజూ లక్ష క్యూసెక్కులకు పైగా ప్రవాహ ఉధృతి మరో నాలుగైదు రోజులు కొనసాగవచ్చని శ్రీశైలం డ్యాం సీఈ కరీర్ బాషా తెలిపారు. ఎగువన కర్ణాటకలో ఆలమట్టికి వరద కొనసాగుతోంది. ప్రస్తుతం డ్యాంలోకి 1,25,855 క్యూసెక్కుల ఇన్‌ఫ్లో ఉండగా.. 1.50 లక్షల క్యూసెక్కులను వదులుతున్నారు. నారాయణపూర్‌కు 1,28,954 క్యూసెక్కుల ప్రవాహం వస్తుండగా.. 1,40,880 క్యూసెక్కులు వదిలారు. వీటికి భీమా నది వరద జలాలు కలుస్తున్నాయి. దీంతో జూరాలకు మొత్తం 1.92 లక్షల క్యూసెక్కుల ఇన్‌ఫ్లో వస్తోంది. ఎగువ నుంచి వచ్చే వరదను దృష్టిలో ఉంచుకొని 2,21,765 లక్షల క్యూసెక్కులను దిగువకు వదిలేస్తున్నారు. తుంగభద్ర డ్యాంలోకి సోమవారం 57,785 క్యూసెక్కుల ఇన్‌ఫ్లో ఉంది. తాగునీటి అవసరాల కోసం వివిధ కాలువలకు 1390 క్యూసెక్కులు విడుదల చేస్తున్నారు. నాగార్జునసాగర్‌లో ప్రస్తుతం 136 టీఎంసీల నిల్వలున్నాయి. ఎగువ నుంచి 900 క్యూసెక్కులు వస్తున్నాయి. పులిచింతలలో సోమవారం 28.91 టీఎంసీల నిల్వ ఉంది. ప్రకాశం బ్యారేజీలోకి 6958 క్యూసెక్కులు వస్తుంటే.. 6499 క్యూసెక్కులను దిగువకు విడుదల చేస్తున్నారు.

రైలు మిల్లులో తనిఖీలు

జగిత్యాల,ఆగస్టు4: జగిత్యాల జిల్లా మొగిలిపేట గ్రామంలోని ఏఆర్‌ఎస్ రైస్ మిల్లును రాష్ట్ర విజిలెన్స్ అధికారులు మంగళవారం తనిఖీ చేశారు. ఈ సందర్భంగా ధాన్యం నిల్వలు, మిల్లులోని సంబంధిత రికార్డులను పరిశీలిస్తున్నారు. ఈ తనిఖీలపై ఇంకా పూర్తిగా సమాచారం రావాల్సి ఉంది. మిల్లు సంబంధించిన రికార్డులను తనీకి వచ్చిన అధికారులు క్షుణ్ణంగా పరిశీలించారు.



చంద్రబాబుపై అక్కసుతో విషం చిమ్ముతున్న జగన్

అమరావతిని జీర్ణించుకోలేక విమర్శలు

మండిపడ్డ మంత్రులు అనగాని, సవిత, నారాయణ

అమరావతి పనులను పరిశీలించిన మంత్రులు

అమరావతి, ఆగస్ట్ 4: చంద్రబాబుపై ఉన్న అక్కసుతో జగన్ అమరావతిపై నాడు వైఎస్ జగన్ విషం చిమ్మారని ఏపీ మంత్రి అనగాని సత్యప్రసాద్ ఆగ్రహించారు. అబద్ధాల పునాదులపై అధికారంలోకి వచ్చాక అమరావతిపై జగన్ బురద జల్లారని పైర్ అయ్యారు. ముందు రాజధాని అమరావతికి ఒకే అన్నారని.. ఆ తర్వాత మూడు రాజధానులు, ఇప్పుడు మావిగాన్ అన్నారని ప్రస్తావించారు. ఈ మేరకు వైసీపీ అధినేత వైఎస్ జగన్ మోహన్ రెడ్డిపై అనగాని సత్యప్రసాద్ తీవ్ర ఆగ్రహం వ్యక్తం చేశారు. రాష్ట్రం సుభిక్షంగా ఉండటం ఆయనకు ఇష్టం లేదని ధ్వజమెత్తారు. మంగళవారం అమరావతిలో మంత్రి అనగాని మీడియాతో మాట్లాడారు. తాము ప్రతిపక్షంలో ఉండగా రైతులతో కలిసి పాదయాత్ర

చేశామని ప్రస్తావించారు. వైసీపీ హయాంలో విధ్వంసం తర్వాత అమరావతిలో కట్టడాలు పటిష్టతపై తాము రిపోర్టు తీసుకొని రెండేళ్లలో పూర్తి చేశామని స్పష్టం చేశారు. అమరావతి నిర్మాణంలో ఉన్న భవనాలు అన్ని త్వరలోనే హ్యాండ్ ఓవర్ చేస్తామని మంత్రి అనగాని చెప్పుకొన్నారు. దయ్యాగ్రడ్ను భారతదేశంలో తొలిసారిగా ఐకానిక్ బ్రిడ్జిలో వాడమని తెలిపారు. 2015లో భోగాపురం విమానాశ్రయం బేసిక్ డాక్యుమెంట్ తయారైందని అన్నారు.

ఆ తర్వాత భోగాపురంపై జగన్ అడ్డుపెట్టిన వేశారని దుయ్యబట్టారు. నాడు మహిళలు అని కూడా చూడకుండా అమరావతి రైతులను హింసించారని మండిపడ్డారు. మంత్రి నారా లోకేశ్ రిజైన్ చేయాలని వైసీపీ నేతలు అంటున్నారని.. ఆయన ఎందుకు రాజీనామా చేయాలని ప్రశ్నించారు. తల్లికి వందనం, మెగా డిఎస్సీ, మెగా పీటీఎం పెట్టినందుకా లోకేశ్ రాజీనామా చేయాలని నిలదీశారు. ఆ పార్టీలో సైకిక్ ప్రాజెంట్ ఉన్న నేతలు ఉన్నారని ఎద్దేవా చేశారు. స్టాన్ ఛార్జ్ పేరు పలికే అర్హత కూడా గొడ్డలి పార్టీ నేతలకు లేదని మంత్రి అనగాని

సత్యప్రసాద్ ధ్వజమెత్తారు. రాజధాని అమరావతిని పూర్తి చేస్తామని చెప్పి జగన్ అధికారంలోకి వచ్చాక రైతులను ఇబ్బంది పెట్టారని ఏపీ మంత్రి సవిత ఆగ్రహించారు. మంగళవారం అమరావతి నిర్మాణాలను సవిత పరిశీలించారు. ఈ సందర్భంగా మంత్రి సవిత మాట్లాడారు. 30 వేల మంది కార్మికులతో అమరావతిలో రాత్రి, పగలు అనే తేడా లేకుండా పనులు జరుగుతున్నాయని వివరించారు. ఎమ్మెల్యే, ఎమ్మెల్సీ, జడ్పీ బంగ్లా, మంత్రుల బంగ్లాలు ఇలా అన్ని రెడీ అవుతున్నాయని చెప్పుకొచ్చారు. మూడు రాజధానులు అని జగన్ చెప్పి ప్రజలను మభ్యపెట్టారని విమర్శించారు. ఇప్పుడేమో డైవర్స్ పాలిటిక్స్ వైసీపీ నేతలు దిగుతున్నారని దుయ్యబట్టారు. ఉత్తరాంధ్రలో ఎయిర్పోర్ట్ ప్రారంభంపై కూడా గొడ్డలి పార్టీ నేతలు విషం చిమ్మారని మంత్రి సవిత తీవ్ర ఆగ్రహం వ్యక్తం చేశారు. అమరావతి రాజధాని నిర్మాణ పనులను మంత్రి అనగాని సత్యప్రసాద్ నారాయణ, సవితలు కలిసి మరీ పరిశీలించడం జరిగింది. ముఖ్యమంత్రి చంద్రబాబు నాయుడు దూరదృష్టి నాయకత్వంలో అమరావతి

నిర్మాణం వేగవంతంగా కొనసాగుతోంది. మొదటి దశ నిర్మాణ పనులను 2028 ఆగస్టు నాటికి పూర్తి చేయడమే లక్ష్యంగా ప్రభుత్వం ముందుకు సాగుతోందని మంత్రులు తెలిపారు. ప్రస్తుతం 30 వేల మందికిపైగా కార్మికులు రేయింబవళ్లు శ్రమిస్తున్నారు. ప్రపంచంలోనే అత్యంత పొడవైన 210 మీటర్ల సచివాలయ భవనం, ఒకేచోట సచివాలయం, హెచ్ఓడి టవర్లు, ప్రజలకు సమగ్ర సేవలు అందించే పరిపాలనా కేంద్రంగా అమరావతి రూపుదిద్దుకుంటోందన్నారు. నెలపాడులోని ఎమ్మెల్యే, ఎమ్మెల్సీ టవర్ల నిర్మాణం పూర్తికాగా, ఆగస్టు 15న ప్రజాప్రతినిధులకు వాటిని అందజేయనున్నారు. అలాగే సచివాలయం, హైకోర్టు, అసెంబ్లీతో పాటు అన్ని ఐకానిక్ భవనాల నిర్మాణాన్ని 2028 నాటికి పూర్తి చేయాలని ప్రభుత్వం కృతనిశ్చయంతో పనిచేస్తోంది. చంద్రబాబు నాయుడు, మంత్రి నారాయణ నిరంతరం సమాక్షణ నిర్వహిస్తూ నిర్మాణ పనులను వర్తకపెట్టిస్తున్నారు. సీడ్ యాక్సిస్ రోడ్డు, కనెక్టివిటీ రోడ్ల నిర్మాణం కూడా వేగంగా కొనసాగుతోందని సవిత తెలిపారు.



అగమ్య గోచరంగా ప్రభుత్వానుపత్తులు

ప్రత్యేక వైద్యసేవలు అందక ప్రజల ఇక్కట్లు

కమిషనర్ లేక గాలిలో దీపంలా వైద్యవిధాన పరిషత్

సిద్దిపేట బిఆర్ఎస్ ఎమ్మెల్యే హరిశ్చంద్ర విమర్శలు

హైదరాబాద్, ఆగస్ట్ 4: తెలంగాణ రాష్ట్రంలో కాంగ్రెస్ పాలనలో ప్రభుత్వానుపత్తుల పరిస్థితి అగమ్యగోచరంగా ఉందని మాజీ మంత్రి, సిద్దిపేట ఎమ్మెల్యే హరిశ్చంద్ర విమర్శించారు. గ్రామీణ, పట్టణ ప్రాంతాల ప్రజలకు అవసరమైన గైనకాలజీ, ఆర్థోపెడిక్, యూరాలజీ, పీడియాట్రిక్ తదితర ప్రత్యేక వైద్య సేవలను అందించే తెలంగాణ వైద్య విధాన పరిషత్ పరిస్థితి కమిషనర్ లేక గాలిలో దీపంలా మారడం తోచనీయమని తెలిపారు. ఈ మేరకు ఎన్టీ వేదికగా హరిశ్చంద్ర పోస్టుపెట్టారు. గత రెండు నెలలుగా పూర్తిస్థాయి అధికారి లేకపోవడంతో టాంబుల పరిస్థితిలో ఎంసీహెచ్, జిల్లా ఆస్పత్రులు, ఏరియా ఆస్పత్రులు, సీహెచ్ఎ మొత్తంగా 184 ఆస్పత్రుల పరిస్థితి అగమ్యగోచరంగా మారిందని ఆందోళన వ్యక్తం చేశారు. ఆస్పత్రుల పనితీరు, ప్రజలకు అందుతున్న వైద్య సేవలు, వైద్యుల హాజరు, ల్యాబ్ పరీక్షలు, మందుల లభ్యత తదితర అంశాలను పర్యవేక్షించే అధికార యంత్రాంగమే లేకుండా పోయిందని హరిశ్చంద్ర చెప్పుకొన్నారు. దీంతో ఒకపక్షం వైద్యులు, వైద్య సిబ్బంది సమస్యలు పరిష్కారం కాక ఇబ్బందులు పడుతున్నారని తెలిపారు. మరోపక్షం కాంగ్రెస్ పాలనలో ప్రజలు సరైన వైద్య సేవలు అందక అనేక అవస్థలు ఎదుర్కొంటున్నారని ఆవేదన వ్యక్తం చేశారు. వైద్య సిబ్బంది వేతనాలు, సర్వీస్ సమస్యలు సహా ఇతర సమస్యలకు శాశ్వత పరిష్కారం చూపాలనే ఉద్దేశంతో టాంబుల డైరెక్టర్ ఆఫ్ సెకండరీ హెల్త్ గా మార్చి ప్రభుత్వంలో విలీనం చేయాలని తమ హయాంలో నిర్ణయించామని ప్రస్తావించారు. దాదాపు మూడేళ్లు గడుస్తున్నా సర్వీసు నిబంధనలు రూపొందించక పోవడం, లక్ష్యం కార్యరూపం దాల్చకపోవడం దురదృష్టకరమని హరిశ్చంద్ర అన్నారు. దీంతో వైద్యులు, వైద్య సిబ్బంది తీవ్ర నిరాశకు గురవుతున్నారని చెప్పుకొన్నారు. ఇదే విషయమై ఉద్యోగులు ప్రభుత్వానికి ఎన్నిసార్లు విజ్ఞప్తి చేసినా లాభం లేకుండా పోతుందని తెలిపారు. రో-లడెక్కి నిరసనలు తెలియజేస్తున్నా పట్టించుకోకపోవడం దుర్మార్గమని అన్నారు. వైద్యులు, వైద్య సిబ్బంది సమస్యలతో పాటు ప్రజల ఆరోగ్యాన్ని దృష్టిలో పెట్టుకుని ప్రభుత్వం ఇకనైనా నిర్ణయాన్ని వీధులని డిమాండ్ చేశారు. వెంటనే డైరెక్టర్ ఆఫ్ సెకండరీ హెల్త్కు సంబంధించి వెంటనే కమిటీ వేసి సర్వీస్ నిబంధనలు, మార్గదర్శకాలు రూపొందించాలని, తక్షణమే పూర్తిస్థాయి అధికారిని నియమించాలని సీఎం రేవంత్ రెడ్డి ప్రభుత్వాన్ని హరిశ్చంద్ర డిమాండ్ చేశారు.

పార్లమెంట్లో ముఖం చాటేస్తున్న మోదీ

అయోధ్ విరాళాలపై ప్రకటన చేయాల్సిందే

కాంగ్రెస్ ఎంపి మల్లు రవి తీవ్ర విమర్శలు

న్యూఢిల్లీ, ఆగస్ట్ 4: అయోధ్య రామమందిరం విరాళాల చోరీపై సభలో ప్రధానమంత్రి నరేంద్రమోదీ ప్రకటన చేయాలని కాంగ్రెస్ ఎంపి మల్లు రవి డిమాండ్ చేశారు. అయోధ్య రామ మందిరానికి భక్తులు ఇచ్చిన విరాళాలు దుర్వినియోగ మయ్యాయని తెలిపారు. వీటిపై సభ్యులు ఆందోళన వ్యక్తం చేస్తున్నా ప్రభుత్వం స్పందించడం లేదన్నారు. మంగళవారం ఢిల్లీలో మల్లు రవి మీడియాతో మాట్లాడారు. ప్రజా సమస్యలపై చర్చించే వేదిక పార్లమెంట్ అని చెప్పుకొచ్చారు. ఒక్కరోజు కూడా పార్లమెంట్ పని చేయకుండా వాయిదాలు ఎందుకు వేస్తున్నారని ప్రశ్నించారు. పార్లమెంట్ మోదీ ప్రభుత్వానికి ఒక అటస్టలంగా మారిందని ధ్వజమెత్తారు. సభలో ఏ మాత్రం చర్చలేకుండా బిల్లులు ఆమోదించుకుంటున్నారని మల్లు రవి ఆగ్రహించారు. పార్లమెంట్ నడవకపోగా వేల కోట్ల రూపాయల ప్రజాధనం వృథా అవుతుందని ఆందోళన వ్యక్తం చేశారు. బీజేపీ జాతీయ అధ్యక్షుడు రాజీనామా చేసిన నియోజకవర్గంలో కమలం పార్టీ అభ్యర్థి ఓడిపోయారని ఎద్దేవా చేశారు. ప్రధాని, కేంద్ర హోంమంత్రి, ప్రభుత్వం బాధ్యతగా వ్యవహరించక పోవడంతోనే బీజేపీకి వ్యతిరేకత వచ్చిందని తెలిపారు. మూడు అసెంబ్లీ స్థానాలకు ఉప ఎన్నికలు జరిగితే బీజేపీ ఒక చోట మాత్రమే గెలిచిందని మల్లు రవి అన్నారు. బీజేపీ త్వరలో భారీ మూల్యం చెల్లించాల్సి వస్తుందని హెచ్చరించారు. కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలని శాంతియుతంగా ఆందోళన చేసిన విద్యార్థులపై పెం-లలెట్ గన్స్ ప్రయోగించారని మండిపడ్డారు. ఈ విషయంపై కేంద్ర హోం మంత్రి అమిత్ షా సభలో వివరణ ఇవ్వాలని మల్లు రవి డిమాండ్ చేశారు.



పొగాకు రైతుల కోసం అంటూ..జగన్ రాజకీయం

తక్కువ ధరక బియ్యం పంపిణీ కార్యక్రమంలో మంత్రి దుర్గేశ్

ఏలూరు, ఆగస్ట్ 4: తన ఉనికిని కాపాడుకోవడానికి జగన్ పొగాకు రైతుల కోసం అంటూ రాజకీయ యాత్ర చేపడుతున్నారని మంత్రి కందుల దుర్గేశ్ విమర్శించారు. నిడదవోలు తాలూకా రైస్ మిల్లర్స్ అసోసియేషన్ హాల్లో తక్కువ ధరకు బియ్యం పంపిణీ కేంద్రాన్ని మంగళవారం ఆయన ప్రారంభించారు. ఈ సందర్భంగా మాట్లాడుతూ.. పేద ప్రజలకు కూడా తక్కువ ధరకు నాణ్యమైన బియ్యం అందిస్తున్నా మన్నారు. గత ప్రభుత్వంలో సన్న బియ్యం ఇస్తామని చెప్పి అవి అడిగితే బూతులు తిట్టిన సందర్భాలు ఎన్నో ఉన్నాయన్నారు. ఇది రైతు ప్రభుత్వమని... ధాన్యం కొనుగోలు చేసిన గంటల్లోనే నగదు జమ చేసిన ఘనత తమ ప్రభుత్వానిదన్నారు. గత ప్రభుత్వంలో రైతులకు ఎప్పుడైనా గిట్టుబాటు ధర ఇచ్చారా అంటూ ఆయన ప్రశ్నించారు. మంత్రి దుర్గేశ్ స్వయంగా తూకం వేసి బియ్యాన్ని ప్రజలకు అందించారు. కార్యక్రమంలో డిఎన్ఓ పార్వతి, మున్సిపల్ మాజీ చైర్మన్ భూపతి ఆదినారాయణ, తహసీల్దార్ నాగరాజు నాయక్ తదితరులు పాల్గొన్నారు.

తెలంగాణలో వర్షాలు పడకుండా క్షుద్రపూజలు

మాజీమంత్రి హరిష్ రావుపై పిసిసి చీఫ్ మహేశ్ గౌడ్ ఆరోపణలు

హైదరాబాద్, ఆగస్ట్ 4: బీఆర్ఎస్ సిద్దిపేట ఎమ్మెల్యే మాజీ మంత్రి హరిష్ రావుపై టీపీసీసీ అధ్యక్షుడు మహేశ్ కుమార్ గౌడ్ సంచలన ఆరోపణలు చేశారు. హరిష్ రావు క్షుద్ర పూజలు చేస్తున్నారంటూ తీవ్ర వ్యాఖ్యలు చేశారు. తెలంగాణలో వర్షాలు పడకూడదని, కరువు రావాలని కోరుకుంటూ ఆయన క్షుద్ర పూజలు చేశారని మహేశ్ గౌడ్ ఆరోపించారు. అందుకు తమ వద్ద ఆధారాలు కూడా ఉన్నాయని మహేశ్ గౌడ్ పేర్కొన్నారు. అరుంధతి సినిమా తరహాలో ఆయన పూజలు నిర్వహిస్తున్నారని సంచలన వ్యాఖ్యలు చేశారు. హరిష్ రావు ఈ ఏడాది మార్చి 2న తమిళనాడులోని తిరుచ్చికి,

జూన్ 1న కర్ణాటకలోని శివమొగ్గకు వెళ్లారని.. ఆ తేదీల్లో ఆయన ఎక్కడ ఉన్నారో ప్రజలకు వివరించాలని మహేశ్ గౌడ్ డిమాండ్ చేశారు. తిరుపతికి వెళ్లినప్పుడు మీడియాతో మాట్లాడిన హరిష్ రావు.. ఆఫీస్ ఆలయానికి వెళ్లిన విషయాన్ని ఎందుకు గోప్యంగా ఉంచారని టీపీసీసీ చీఫ్ ప్రశ్నించారు. ప్రజల సంక్షేమం కోసం దేవుడిని ప్రార్థించడం సహజమని.. కానీ మాజీ మంత్రి మాత్రం ప్రజలకు కీడు జరగాలని పూజలు చేశారని విమర్శించారు. తన రాజకీయ స్వార్థం కోసమే ఇటువంటి చర్యలకు పాల్పడుతున్నారని ఆరోపించారు. ఈ ఆరోపణలపై నిజాలు బయటపెట్టినందుకే అద్దంకి దయాకర్, సామ రామ్మోహన్లకు లీగల్ నోటీసులు పంపించారని మహేశ్ గౌడ్ పేర్కొన్నారు. అయితే లీగల్

నోటీసులకు తాము భయపడటోమని స్పష్టం చేశారు. మాజీ ముఖ్యమంత్రి కేసీఆర్ కూడా ఆఫీసరాలతో క్షుద్ర పూజలు చేశారనే ప్రచారం గతంలో జరిగిందని టీపీసీసీ చీఫ్ మహేశ్ గౌడ్ చెప్పారు. ఇప్పుడు హరిష్ రావుపై వస్తున్న ఆరోపణలతో కేసీఆర్ పూజలు కూడా నిజమేనని అనిపిస్తోందన్నారు. యాదగిరిగుట్టకు వెళ్లి పొద్దు దండాలు పెట్టి మరీ ఏం చేశారో ప్రజలకు హరిష్ రావు చెప్పాలని ఈ సందర్భంగా టీపీసీసీ చీఫ్ డిమాండ్ చేశారు. గతంలో మంత్రాలు, తంత్రాల పేరుతో ప్రజలను ఇబ్బందులకు గురిచేసిన ఘటనలు ఉన్నాయని, దేశంలోని కొన్ని రాష్ట్రాల్లో ఇలాంటి ఆచారాలను బలంగా సముత్తారని మహేశ్ గౌడ్ పేర్కొన్నారు.



శ్రీలంక చేరిన బీమండియా



7న తొలి టెస్ట్ ప్రారంభం

భారత్, లంక మధ్య మరో రెండు రోజుల్లో టెస్ట్ సిరీస్ ప్రారంభం కానుంది. ఆగస్టు 7వ తేదీ నుంచి ప్రారంభం కాబోతున్న టెస్ట్ సిరీస్ నేపథ్యంలో శ్రీలంకకు చేరింది భారత జట్టు. ముంబై నుంచి నేరుగా కొలంబోకు వెళ్లారు భారత క్రికెటర్లు. ఈ సందర్భంగా

విమానాశ్రయంలో ఉన్న భారత క్రికెటర్ల ఫోటోలు వైరల్ గా మారాయి. ఈ టెస్ట్ సిరీస్ నేపథ్యంలో చాలా రోజుల తర్వాత ఆల్ రౌండర్ రవీంద్ర జడేజా మళ్లీ ఎంట్రీ ఇస్తున్నాడు. బుమ్రాకు గాయమైన నేపథ్యంలో అశ్విన్ నవీ దాదాపు ఖరారు అయినట్లు తెలుస్తోంది. ఆగస్టు 7వ తేదీన భారత్, శ్రీలంక మధ్య గాల్లే వేదికగా

తొలి టెస్ట్ ఘరూ అవుతుంది. ఈ మ్యాచ్ ఉదయం 10 గంటలకు ప్రారంభం కానుంది. రెండవ టెస్ట్ మ్యాచ్ ఆగస్టు 23వ తేదీన కొలంబో వేదికగా జరుగుతుంది. వరల్డ్ టెస్ట్ ఛాంపియన్ షిప్ ఫైనల్ కు అర్హత సాధించాలంటే, ఈ రెండు టెస్టులు కచ్చితంగా భారత్ గెలవాలి. లేకపోతే, ఫైనల్ ఆడే అర్హత కోల్పోతుంది.



ఇంగ్లండ్కు కోచింగ్ ఇవ్వాలనుంది

అంతర్జాతీయ క్రికెట్ కు వీడియో పరిశీలన బెన్ స్ట్రాక్స్ యూట్యూబ్ గురించి వస్తున్న వార్తలను ఖండించాడు. వచ్చే ఏడాది యాషెస్ సిరీస్ లో స్ట్రాక్స్ ఆదే అవకాశాలున్నాయని ఈ సీరీస్ ఎంట్రీ రాబో కీ పేర్కొనడం అంతా ఉత్తర అని స్ట్రాక్స్ తేల్చేశాడు. తనకు యాషెస్ ఆడాలనే ఉద్దేశం లేదని, కాకపోతే ఇంగ్లండ్ జట్టుకు ప్రధాన కోచ్ గా సేవలందించాలని ఉందని 35 ఏళ్ల ఈ మాజీ కెప్టెన్ తన మనసులోని మాటలు వెల్లడించాడు.

ఇటీవలే అంతర్జాతీయ క్రికెట్ నుంచి వైదొలిగిన బెన్ స్ట్రాక్స్ కోచ్ గా అవకాశమెంతలా అనుకుంటున్నాడు. టెస్టు క్రికెట్ ను ప్రాణంగా ప్రేమించే అతడు.. తిరిగి కోచ్ గా ఇంగ్లండ్ జట్టుకు మెలకులు నేర్పాలని ఆరాటపడుతున్నాడు. ఈ విషయాన్ని స్ట్రాక్స్ స్వయంగా చెప్పాడు. 'నేను లెవల్ డ్రీ కోచ్ లో ఉన్నా. ప్రస్తుతం నేను దేశవాళీలో ఆడుతున్నా. పూర్తిగా ఆట మానేశాక నేను కోచ్ లో ఇవ్వాలనుకుంటున్నా. రిటైర్మెంట్.. క్రికెట్ తో ఎలా కొనసాగాలో నాకు తెలుసు. ఏదో ఒకరోజు ఇంగ్లండ్ కోచ్ గా పనిచేయడాన్ని నేను ఇష్టపడతాను. ఆటను వదిలేశాక.. నా మనసులో తట్టిన ఆలోచన అదే' అని స్ట్రాక్స్ వివరించాడు. లార్డ్స్ టెస్టులో ఓటమి అనంతరం స్ట్రాక్స్ వీడియోలు

పలికిన విషయం తెలిసిందే. ఇంగ్లండ్ టెస్టు క్రికెట్ ను 'స్ట్రాక్స్ కు ముందు.. స్ట్రాక్స్ తర్వాత' అని కచ్చితంగా చెప్పవచ్చు. ఎందుకంటే.. సంప్రదాయ క్రికెట్ నే నమ్ముకున్న జట్టుకు దూకుడు నేర్పిన కెప్టెన్ లో స్ట్రాక్స్ పేరు ముందు వరసలో ఉంటుంది. ఎంత పెద్ద లక్ష్యమైనా సరే.. వికెట్లు పడుతున్నా సరే.. దంచుడే పరమావధిగా ఆడడం అతడి నైజం. జో రూట్ వారసుడిగా 2022లో టెస్టు పగ్గాలు అందుకున్న స్ట్రాక్స్.. బజ్ బాల్ ఆటను పరిచయం చేశాడు. బ్రెండన్ మెకీకల్లమ్ హెడ్ కోచ్ గా, దూకుడే మంత్రగా ఆడే స్ట్రాక్స్ సారథ్యంలో.. సుదీర్ఘ పాఠ్యంలోనూ వచ్చే తరహాలో ఆడడం అలవర్చుకుంది ఇంగ్లండ్. అయితే.. యాషెస్ సిరీస్ లో పరాజయం, ఆ పై స్పందనలో న్యూజిలాండ్ చేతిలో 1-2తో సిరీస్ ఓటమితో విమర్శలపాలయ్యాయి స్ట్రాక్స్. ఇక టైమ్ వచ్చేసింది అనుకున్నాడేమో లార్డ్స్ టెస్టు మధ్యలోనే అంతర్జాతీయ క్రికెట్ కు వీడ్కోలు పలికాడి వెటర్న్.

కేవల్ కోపంగా ఉండటం అదే తొలిసారి: వసీం జాఫర్


బీమండియా క్రికెటర్ కేవల్ రాహుల్ రాహుల్ సాధారణంగా చాలా ప్రశాంతంగా, నిశ్చలంగా ఉంటాడని.. కానీ ఐపీఎల్ లో పంజాబ్ జట్టు ప్రదర్శన కారణంగా అతను తీవ్ర నిరాశకు గురయ్యాడని భారత మాజీ క్రికెటర్, పంజాబ్ కింగ్స్ మాజీ బ్యాటింగ్ కోచ్ వసీం జాఫర్ తెలిపారు. అలాగే తన కెరీర్ లో ఒకే ఒక్కసారి కోపంగా ఉండటం చూశానని దూరదర్శన్ లోని 'ది గ్రేట్ ఇండియన్ క్రికెట్ షో'లో మాట్లాడుతూ, ఆ ప్రాంచైజీతో తన కోచింగ్ అనుభవాలకు సంబంధించిన ఆసక్తికరమైన విషయాలను జాఫర్ జాఫర్ వెల్లడించారు. కేవల్ రాహుల్ 2018 నుంచి 2021 వరకు పంజాబ్ కు కెప్టెన్ గా వ్యవహరించాడు. బ్యాటింగ్ లో రాణించినప్పటికీ జట్టును విజయపథంలో నడిపించడంలో విఫలమయ్యాడు. అదే సమయంలో వసీం జాఫర్ ఆ జట్టుకు ప్రధాన కోచ్ గా పనిచేశారు. ఈ క్రమంలో జాఫర్ నాటి అనుభవాలను గుర్తు చేసుకున్నారు. పంజాబ్ చాలా సార్లు గెలిచే స్థితిలో ఉండి కూడా మ్యాచ్ లు స్వల్ప తేడాతో ఓటమి పాలయ్యాయన్నారు. రాహుల్ సహజంగానే చాలా ప్రశాంతంగా ఉండే వ్యక్తి మితభాషి, ఎక్కువగా తన సన్నిహిత స్నేహితుల మధ్యే గుడవుతారు. బయట ఎక్కువగా కనిపించరు.

రహనేకు ఫోర అవమానాలు

ఇటీవల అంతర్జాతీయ క్రికెట్ కు రిటైర్మెంట్ ప్రకటించిన అజింక్య రహనే గురించి సునీల్ గవాస్కర్ ఆసక్తికర వ్యాఖ్యలు చేశారు. అతని కెరీర్ లో అడుగుడుగున అవమానాలు ఎదురయ్యాయని.. అతడి ప్రతిభను బీసీసీఐ గుర్తించలేదని మండిపడ్డారు. గతంలో రాహుల్ డ్రావిడ్ కు కూడా ఇలాంటి అవమానాలు ఎదురయ్యాయని గుర్తు చేశారు. భారత జట్టుకు అమూల్యమైన సేవలు అందించిన క్రికెటర్లు బీసీసీఐ ప్రత్యేక వీడ్కోలు మ్యాచ్ నిర్వహించాల్సిన అవసరం ఉందని డిమాండ్ చేశారు. అజింక్య రహనే కెప్టెన్ లో భారత్ జట్టు 6 టెస్టులు ఆడిందని, ఇందులో ఒక్క మ్యాచ్ కూడా ఓడిపోలేదని గుర్తు చేశారు. అదిన ఆరింట్ లో నాలుగు మ్యాచ్ లు భారత్ విజయం సాధించడం గొప్ప విషయం అన్నారు. కానీ రహనేకు మాత్రం ఆ క్రెడిట్ దక్కలేదని తెలిపారు. రాహుల్ డ్రావిడ్ కెప్టెన్ లో కూడా భారత జట్టు చాలా విజయాలు సమోద చేసుకుందని గుర్తు చేశారు. కానీ అప్పటి జట్టులో ఉన్న ప్లేయర్లకు మాత్రమే బీసీసీఐ నుంచి గౌరవం దక్కిందని మండిపడ్డారు.

డైమండ్ లీగ్ లోకి నీరజ్ చోప్రా

వరుస మెడల్స్ తో దూసుకు వెళ్తున్న నీరజ్ చోప్రా ఇప్పుడు డైమండ్ లీగ్ పైన కన్నేసినట్లు తెలుస్తోంది. మొన్నటి వరకు గ్లాస్గో వేదికగా కామన్వెల్త్ గేమ్స్ జరిగాయి. ఇందులో పాల్గొన్న నీరజ్ చోప్రా, సిల్వర్ మెడల్ కూడా దక్కించుకున్నాడు. అయితే ఇప్పుడు లాసాన్ డైమండ్ లీగ్ ఆదేందుకు సిద్ధమవుతున్నాడు. సిల్వర్ డైమండ్ వేదికగా ఈ మెగా ఈవెంట్ జరగనుంది. ఆగస్టు 21వ తేదీన జరిగే ఈ పోటీలో నీరజ్ చోప్రా పాల్గొంటాడు. కామన్ వెల్త్ గేమ్స్ ఛాంపియన్ రుమేష్, పారిస్ ఒలంపిక్స్ గోల్డ్ మెడలిస్టు అర్జున్ నవీన్ తదితరులు కూడా నీరజ్ తో పాటు ఇందులో పాల్గొంటారు. మొన్నటి కామన్వెల్త్ గేమ్స్ లో గోల్డ్, అంతకు ముందు డోహా డైమండ్ లీగ్ లో మెడల్ ను మిస్ చేసుకున్న నీరజ్... ఈ సారి ఎలాగైనా తొలి స్థానాన్ని దక్కించుకునేందుకు కసరత్తులు మొదలు పెట్టారు.



వైట్ కార్డుతో విలియమ్స్ సిస్టర్స్ ఎంట్రీ!

మహిళల టెన్నిస్ ను విలన్ 'విలియమ్స్ సిస్టర్స్' మళ్లీ జోడి కడుతున్నారు. కోర్టులోకి దిగారంటే తిరుగులేని ఆధిపత్యంతో రికార్డులు బద్దలుకొట్టే సెరినా విలియమ్స్, వీనస్ విలియమ్స్ లు నాలుగేళ్ల తర్వాత డబుల్స్ లో జంటగా ఆడబోతున్నారు. త్వరలో జరుగనున్న సినినాటి ఓపెన్ లో ఈ అమెరికా నల్లకులవలు వైట్ కార్డ్ ఎంట్రీ ఇవ్వడం ఖాయమైంది. సింగిల్స్, డబుల్స్ ఏదైనా.. టైటిల్ మాదే అన్నట్లు చెలరేగి ఆడే విలియమ్స్ సిస్టర్స్ మళ్లీ జంటగా అభిమానులను అలరించనున్నారు. నాలుగేళ్ల విరామం తర్వాత వీరిద్దరూ మహిళల డబుల్స్ లో ప్రత్యర్థుల భరతం పట్టేందుకు వస్తున్నారు. వింబుల్డన్ గ్రాండ్ స్లామ్ తోనే ఇద్దరూ అక్వావెల్లెట్లు కలిసి అడాలని భావించారు. కానీ, అవకాశం చేజారింది. ఇప్పుడు సినినాటి ఓపెన్ లో వీరికి వైట్ కార్డ్ ఎంట్రీ లభించింది. ఆగస్టు 8వ తేదీన ఈ మెగా ఈవెంట్ ప్రారంభం కానుంది. ఇదివరకూ 2022 యూఎస్ ఓపెన్ లో చివరిసారిగా కలిసి ఆడారీ వెటర్న్ సిస్టర్స్. గతంలో డబుల్స్ జోడిగా వీరు 14 టైటిళ్లు సాధించిన విషయం తెలిసిందే.



వేధించే వారి అకౌంటు ట్యాగ్ చేయండి: మృణాల్


డీప్ ఫేక్ కంటెంట్ ను దుర్వినియోగం చేయడంపై ఇటీవలే తీవ్ర హెచ్చరికలు జారీ చేసిన ప్రముఖ నటి మృణాల్ ఠాకూర్, ఇప్పుడు ఆన్ లైన్ వేధింపులపై మరో ముందడుగు వేశారు. సోషల్ మీడియాలో వేధింపులకు పాల్పడే వారిని గుర్తించి, వారి వివరాలను బహిరంగం చేయాలని నెటిజన్లకు పిలుపునిచ్చారు. ఈ మేరకు ఆమె తన అధికారిక 'ఎక్స్' ఖాతాలో ఓ పోస్ట్ చేశారు. ఆన్ లైన్ లో ఇతరులను వేధించే, కృత్రిమ మేధ (ఏఐ) సాయంతో సృష్టించిన లేదా అంగీకారం లేకుండా తీసిన వ్యక్తిగత చిత్రాలను పంచుకునే అకౌంటు వివరాలను ట్యాగ్ చేయాలని మృణాల్ కోరారు. “ఇంటర్నెట్ లోని ఈ మేధావుల కోసం ఓ ‘హాల్ ఆఫ్ ఫేమ్’ నిర్మిద్దాం. వేధించే ఖాతాలను గుర్తిస్తే, వాటిని ట్యాగ్ చేయండి. ఇలాంటివి డాక్యుమెంట్ చేయడం చాలా అవసరం” అని తన పోస్ట్ లో పేర్కొన్నారు. కొన్ని రోజుల క్రితమే డీప్ ఫేక్ పై మృణాల్ తీవ్రంగా స్పందించిన సంగతి తెలిసిందే.



నా పర్సనల్ లైఫ్ మీకేం తెలుసు?

యంగ్ హీరోయిన్ అనుపమ పరమేశ్వర్ ఇటీవల సోషల్ మీడియాలో పోస్ట్ చేస్తున్న సందేశాలు తీవ్ర చర్చనీయాంశంగా మారాయి. తమిళ నటుడు దృష్ విక్రమ్ తో ప్రేమాయణం ముగిసిందని, ఆ బ్రేకప్ బాధలోనే ఆవేదనతో కూడిన పోస్టులు పెడుతోందంటూ నెటింటు పుకార్లు వైరల్ అయ్యాయి. ఈ వార్తలపై తాజాగా ఒక ఇంటర్వ్యూలో స్పందించిన అనుపమ తీవ్రస్థాయిలో ఆగ్రహం వ్యక్తం చేసింది. “నా అధికారిక సోషల్ మీడియా ఖాతాలో ఏం పోస్ట్ చేయాలనేది పూర్తిగా నా వ్యక్తిగత హక్కు, నా సొంత నిర్ణయం. నా బాధను ఇతరుల ముందు ప్రదర్శించి సానుభూతి పొందాల్సిన అవసరం నాకు లేదు. ఒక సాధారణ మహిళగా జీవితంలో ఎదుర్కొనే మార్పుల గురించే నేను మాట్లాడాను.

ప్రదీప్ రావత్ ఇక లేరు



ప్రదీప్ రావత్ మరణంతో కేవలం ఒక నటుడినే కాదు.. ఐదు భాషల్లో తనదైన ముద్ర వేసిన అరుదైన కళాకారుడిని భారతీయ సినిమా కోల్పోయింది. సినిమా అంటే హీరోలే కాదు.. కథను నిలబెట్టే ప్రతినాయకుడూ అంతే కీలకమని తన నటనతో నిరూపించిన నటుల్లో ప్రదీప్ రావత్ ముందువరుసలో నిలుస్తారు. హిందీ, తెలుగు, తమిళం, కన్నడ, మలయాళ భాషల్లో వందలాది చిత్రాల్లో నటించిన ఆయన, ప్రతి పాత్రకు తనదైన శరీరభాష, స్వరతీరు, హావభావాలతో ప్రత్యేక గుర్తింపు తీసుకొచ్చారు. పాత్ర చిన్నదా, పెద్దదా అనే తేడా లేకుండా తెరపై కనిపించిన ప్రతి క్షణాన్ని గుర్తుండిపోయేలా చేయడం ఆయన ప్రత్యేకత. తెలుగు సినీ ప్రేక్షకులకు ప్రదీప్ రావత్ అంటే ముందుగా గుర్తొచ్చేది ‘సై’ సినిమాలోని ‘భిక్షు యాదవ్’. దర్శకుడు ఎన్.ఎన్. రాజమౌళి తెరకెక్కించిన ఆ చిత్రంలో ఆయన నటన తెలుగు తెరపై విలన్ పాత్రలకు కొత్త స్థాయిని తీసుకొచ్చింది. హీరోతో సమానంగా ప్రేక్షకుల దృష్టిని ఆకర్షించిన పాత్రల్లో భిక్షు యాదవ్ ఒకటి. ఆ తర్వాత ఛత్రపతి, భద్ర, అందరివాడూ, నాయక్, నా పేరు సూర్య వంటి చిత్రాల్లో ఆయన పోషించిన పాత్రలు ప్రేక్షకుల మదిలో చిరస్థాయిగా నిలిచిపోయాయి. సై చిత్రంలో అద్భుత నటనకు గాను నంది అవార్డు, సంతోషం అవార్డు, ఫిల్మ్ ఫేర్ ఉత్తమ విలన్ అవార్డు అందుకోవడం ఆయన ప్రతిభకు నిదర్శనం. అవార్డుల కంటే ప్రేక్షకుల ప్రేమే గొప్ప గుర్తింపని భావించిన ఆయన, ప్రతి చిత్రంలో పాత్రకు పూర్తి న్యాయం చేయడమే తన లక్ష్యంగా పెట్టుకున్నారు.

ఒత్తిడిలో పాప్ స్టార్

ప్రముఖ పాప్ స్టార్, నటి అరియానా గ్రాండే కెరీర్ కు సంబంధించి ఓ కీలక నిర్ణయం తీసుకున్నారు. లండన్ లోని ప్రసిద్ధ బాంబికన్ థియేటర్ లో 2027లో ప్రదర్శించడానికి సిద్ధమైన -స్టేజ్ మ్యూజికల్ సందే ఇన్ ది పార్క్ విత్ జార్జ్- ప్రాజెక్ట్ నుంచి తప్పుకుంటున్నట్లు అధికారికంగా ప్రకటించారు. ఈ నిర్ణయం హాట్ పుడ్ వర్గాలతో పాటు అభిమానులలో తీవ్ర చర్చకు దారితీసింది. ఈ ప్రతిష్టాత్మక నాటకంలో అరియానా -వికెడ్- సహనటుడు జోనాథన్ బెయిలీతో కలిసి నటించాల్సి ఉంది. అయితే కొద్దికాలంగా అరియానాపై వస్తోన్న పబ్లిక్ స్క్రీమింగ్..నిరంతర ఆన్ లైన్ చర్చల నేపథ్యంలో ఈ నిర్ణయం తీసుకున్నట్లు అరియానా ప్రతినిధి తెలిపారు. తనపై వస్తోన్న అనవసరమైన వ్యాఖ్యల వల్ల మానసికంగా ఒత్తిడికి గురవుతున్నట్లు గతంలోనూ అరియానా పలుమార్లు వెల్లడించారు.



41 గంటలు ఘాటింగ్ లోనే..

భారతీయ చలన చిత్ర పరిశ్రమలో పని గంటల వివాదం ఎంత సంచలనమైందో తెలిసిందే. సెట్ లో 8 గంటలు మించి పని చేయించుకోవడంపై చాలా మంది హీరోయిన్లు బాహాటంగా విమర్శలు చేశారు. పనికి తగ్గ పారితోషికం ఇవ్వడం లేదని..అలాంటప్పుడు ఎందుకు? పని చేయాలని మరికొంత మంది నటీమణులు తెరపైకి వచ్చారు. ఈ నేపథ్యంలో తాజాగా కీర్తి సురేష్ ఏకంగా 41 గంటల పాటు నిర్విరామంగా పనిచేసి పని తనకు భారం కాదని నిరూపించారు. వివరాల్లోకి వెళ్తే..ఒకే సమయంలో పలు చిత్రాల గూటింగ్ లతో బిజీగా ఉండటం వల్ల తాను పడిన కష్టాలను పూర్తిచేసుకుంటూ కీర్తి సురేష్ చేసిన వ్యాఖ్యలు ఇండస్ట్రీలో హాట్ టాపిక్ గా మారాయి. ఇటీవలి కాలంలో విభిన్న భాషల్లో ప్రాజెక్ట్ లను అంగీకరిస్తున్న కీర్తి సురేష్ డేట్స్ సర్దుబాటు చేయడం కోసం ఎంతగా శ్రమించాల్సి వస్తుందో వివరించారు.



9న దూకుడు రిలీజ్

సూపర్ స్టార్ మహేష్ బాబు అభిమానులకు ఆగస్టు 9 అంటే ఒక అతిపెద్ద పండుగ రోజు. ఈ ఏడాది ఆయన పుట్టినరోజు సందర్భంగా ఫ్యాన్స్ కి డబుల్ ట్రీట్ ఇచ్చేందుకు సిద్ధమయ్యారు. ఒకవైపు కెరీర్ లోనే మైలురాయిగా నిలిచిన ఐకానిక్ సినిమా ‘దూకుడు’ 43 వేర్షన్ రీ-రిలీజ్ తో థియేటర్లలో రచ్చ చేయడానికి వస్తుంటే, మరోవైపు ప్రపంచ దృష్టిని ఆకర్షిస్తున్న రాజమౌళి ప్రాజెక్ట్ నుంచి రాబోయే భారీ అవేదేట్ టాలీవుడ్ లో వేడిని పెంచుతోంది. మళ్ళీ మొదలైన ‘దూకుడు’ హంగామా: శ్రీను వైట్ల దర్శకత్వంలో వచ్చిన ‘దూకుడు’ సినిమా బాక్సాఫీస్ వద్ద ఎలాంటి సంచలనాలు సృష్టించిందో మనందరికీ తెలిసిందే. కామెడ్, యాక్షన్, డ్రైలాగ్ డెలివరీతో మహేష్ బాబు థియేటర్లను ఊపేశారు. ఇప్పుడు అదే మ్యూజిక్ ను మళ్ళీ వెండితెరపై చూసేందుకు ఫ్యాన్స్ ఎంతో ఆసక్తిగా ఎదురుచూస్తున్నారు. ఆగస్టు 9న ప్రపంచవ్యాప్తంగా 43 క్యాబిలీతో, మైండ్ బ్లోయింగ్ సౌండ్ సిస్టమ్ తో ఈ చిత్రాన్ని గ్రాండ్ గా రీ-రిలీజ్ చేస్తున్నారు. అడ్వాన్స్ బుకింగ్స్ లో సరికొత్త రికార్డులు: రీ-రిలీజ్ ట్రైలర్ బయటకు వచ్చినప్పటి నుంచే సోషల్ మీడియాలో డీహెచ్ఎఫ్ఎమ్ హంగామా మొదలైపోయింది. ఇప్పటికే టికెట్ బుకింగ్స్ ఓపెన్ అవ్వగా, అనేక ప్రాంతాల్లో నివిపాల వ్యవధిలోనే షోలు హాస్పిట్ అయిపోతున్నాయి.